

وَالْمُصْلِحُ لِلَّهِ وَمَنْصَابُهُ الْجَنَاحُ بِعَذَابِهِ فَمَنْ يَعْلَمُ  
وَالْمُرْسَلُ مَنْ يَعْلَمُ مَنْ يَعْلَمُ مَنْ يَعْلَمُ مَنْ يَعْلَمُ مَنْ يَعْلَمُ

تذکرہ سیدنا  
حضرت رضی اللہ عنہ  
**بلال احمدی**

او  
حضرت عبدالعزیز احمد مکتم  
رضی اللہ عنہما

جس میں حضرت بلال رضی اللہ عنہ کے حالت زندگی سادہ  
سلیمان اور دوزبان میں معتبر کتابوں سے اخذ کر کے لکھے گئے ہیں  
یہ آخر میں بارگاہ نبوی ﷺ کے دوسرے موزون حضرت اہل ملت کے احوال ہی درج کئے ہیں

مولف  
**مولانا محمد عاصی اللہی بلند شری حضرت**

**زمزم پبلیشرز**

# لہر سنت مفتالیں

صفحہ

عنوان

۵	دینی بیان
۷	حضرت بلاں بن رباح حبیشی رضی اللہ تعالیٰ عنہ
۸	فضائل
۹	اسلام قبول کرنے پر مصیبیں ہنہاں
۱۲	آزادی
۱۳	ہجرت
۱۴	مواخات
۱۵	غزوہ بدر میں شرکت اور امیہ بن خلف کا تسلیم
۱۶	اذان کی ابتداء اور حضرت بلاںؓ کا موزون مقرر ہونا
۲۳	اعلان عام کی خدمت
۲۸	ایک سفر کا عجیب واقعہ
۳۲	آنحضرت صلی اللہ علیہ وسلم کے خرچہ کی ذمہ داری
۳۶	بھوک برداشت کرنا
۳۷	مصاحبت رسول کریم صلی اللہ علیہ وسلم
۳۸	سکونت شام
۳۹	شادی

صفحہ

عنوان

۴۶	شام سے ایک بار مدینہ آنا
۴۷	وفات
۴۹	حضرت ابن ام مکتوم رضی اللہ تعالیٰ عنہ
۵۰	خدمت اذان
۵۲	سورہ عبس کا نزول اور حضرت ابن ام مکتومؓ کا اعزاز
۵۳	خلافت اور امامت
۵۴	سوق جہاد اور شہادت

www.muhammadilibrary.com

بِسْمِ اللّٰهِ الرَّحْمٰنِ الرَّحِيْمِ

نَحْمَدُهُ وَنُصَلِّی عَلٰی رَسُوْلِهِ الْكَرِیْمِ ط

حضرت بلاں بن رباح حبشي رضي الله عنه

حضرت بلاں رضي الله تعالى عنه بزرے مشہور صحابي ہیں۔ مکہ میں مسلمان ہوئے اور اسلام قبول کرنے پر بڑی بڑی تکفیریں کافروں نے ان کو پہنچایاں جن کا انہوں نے جوانسروں کے ساتھ مقابلہ کیا، ان کے والد کا نام رباح اور والدہ کا نام حمامۃ تھا، ان کے کپ بھائی (خالد) اور ایک بھین (غفارہ) کا تذکرہ بھی معتبر کتابوں میں ملتا ہے، ان کا آبائی وطن جبše تھا اسی لئے ان کو حبشي کہتے ہیں۔

حضرت بلاں رضي الله تعالى عنه آنحضرت سید عالم صلی اللہ علیہ وسلم کے مؤذن اور ہر وقت حاضر خدمت رہنے والے تھے ان کے پردا آنحضرت صلی اللہ علیہ وسلم کے آخر اجات کا انتظام بھی تھا۔ محدث حاکم اور حافظ ابو نعیم نے ان کو اصحاب صفة میں بھی شمار کیا ہے۔ اسلام لانے کے بعد آنحضرت صلی اللہ علیہ وسلم کے ساتھ جنگ بدرا اور دوسرا تمام جہادوں میں شریک رہے سب سے پہلے انہوں نے ہی اذان دی اور آنحضرت صلی اللہ علیہ وسلم جب تک اس عالم میں تشریف فرمائے ہے مسجد نبوی کے مؤذن رہے۔ ان کی

بڑی بڑی فضیلتیں حدیث کی کتابوں میں آئی ہیں۔ مکہ میں ایک عورت کے غلام تھے۔ اسی حالت میں اسلام قبول کیا اور مشرکین مکہ نے اسلام قبول کرنے پر سخت ترین سزا میں دیں جن کا تذکرہ ہم ابھی کریں گے۔ ان کے ذکر اور مصیبت کو دیکھ کر حضرت ابو بکر رضی اللہ تعالیٰ عنہ نے خرید کر ان کو آزاد کر دیا۔ (حلیۃ الاولیا)

## فضائل

حضور سرور عالم صلی اللہ علیہ وسلم نے فرمایا ہے کہ (وہیں حق کے بارے میں) سبقت لے جانے والے (آگے بڑھ جانے والے) چار ہیں۔ میں عرب میں سے سبقت کرنے والا ہوں اور صہیب (رضی اللہ تعالیٰ عنہ) روم سے۔ سلمان (رضی اللہ تعالیٰ عنہ) فارس سے اور بلال (رضی اللہ تعالیٰ عنہ) جبشہ سے۔ (حلیۃ الاولیا)

ایک مرتبہ رسول خدا صلی اللہ علیہ وسلم نے حضرت بلال رضی اللہ تعالیٰ عنہ سے نماز فجر کے وقت فرمایا کہ اے بلال مجھے بتاؤ کہ تم نے اسلام قبول کرنے کے بعد ایسا کون سا عمل کیا ہے جس (کی قبولیت) کے متعلق دوسرے اعمال سے زیادہ امید رکھتے ہو کیونکہ میں نے جنت میں تمہارے جو توں کی آہمیت سنی، حضرت بلال رضی اللہ تعالیٰ عنہ نے عرض کیا میں نے تو کوئی کام ایسا نہیں کیا جو اور باقی تمام اعمال سے زیادہ امید دلانے والا ہو۔ (البتہ اتنی بات ضرور ہے کہ) بیشک رات میں یادوں میں جب کبھی بھی میں نے وضو کیا

تو اس سے اپنے مقدر کی (کچھ نہ کچھ نفل) نماز (تحیۃ الوضو) ضرور پڑھی۔

(بخاری و مسلم)

یہ سن کر آنحضرت صلی اللہ علیہ وسلم نے فرمایا: بیهذا۔ صفة الصفوہ  
اسی عمل کی وجہ سے تم کو یہ رتبہ ملا۔

دوسری روایت میں ہے جو حضرت جابر رضی اللہ تعالیٰ عنہ سے مروی ہے کہ رسول اللہ صلی اللہ علیہ وسلم نے فرمایا کہ میں جنت میں داخل ہوا تو میں نے اپنے آگے ایک آہٹ سنی۔ میں نے جبریل ﷺ سے دریافت کیا کہ یہ کون ہیں؟ انہوں نے جواب دیا کہ بلال ہیں۔ حضرت بلال رضی اللہ تعالیٰ عنہ جب اس واقعہ کو یاد کرتے تھے کہ آنحضرت ﷺ نے جنت میں ان کی آہٹ سنی تو (خوشی کی وجہ سے) دیا کرتے تھے۔ (استیغاب)  
حضرت فاروق اعظم سیدنا عمر بن الخطاب رضی اللہ تعالیٰ عنہ فرمایا کرتے تھے۔ ”ابو بکر سیدنا اعتق سیدنا“ (یعنی ابو بکر رضی اللہ تعالیٰ عنہ ہمارے سردار ہیں۔ انہوں نے ہمارے سردار بلال رضی اللہ تعالیٰ عنہ کو (خرید کر آزاد کیا)۔ (مشکوٰۃ شریف)

حلیۃ الاولیاء میں ہے کہ آنحضرت صلی اللہ علیہ وسلم نے ان کو سید المؤذنین فرمایا۔

## اسلام قبول کرنے پر مصیبیں سہنا

حضرت عبداللہ بن مسعود رضی اللہ تعالیٰ عنہ فرماتے تھے کہ اول

سات حضرات نے اپنا اسلام ظاہر کیا تھا۔

۱ حضور فخر عالم صلی اللہ علیہ وسلم،

۲ ابو بکر رضی اللہ تعالیٰ عنہ،

۳ عمر رضی اللہ تعالیٰ عنہ،

۴ اور ان کی والدہ سمیہ رضی اللہ تعالیٰ عنہا،

۵ صہیب رضی اللہ تعالیٰ عنہ،

۶ بلال رضی اللہ تعالیٰ عنہ،

۷ مقداد رضی اللہ تعالیٰ عنہ،

(ان سب کو مشرکین مکہ نے پوری طرح ایزادی نے اور ان پر ظلم کے پہاڑ توڑنے کا ارادہ کیا) سو اللہ تعالیٰ نے رسول اللہ تعالیٰ صلی اللہ علیہ وسلم کو آپ کے چچا ابوطالب کے ذریعہ دشمنوں سے بچایا اور حضرت ابو بکر رضی اللہ تعالیٰ عنہ کو ان کی قوم کے ذریعہ محفوظ رکھا اور باقی سب کو مشرکین نے کپڑ کرو ہے کی زر ہیں پہنا کر دھوپ میں ڈالا اور اس طرح ان کو عذاب دیا۔

(الاستیعاب)

یہ حضرات زر ہیں پہنے ہوئے دھوپ میں پڑے رہتے تھے اور دھوپ کی تیزی کے علاوہ لو ہے کی زرہ گرم ہو جاتی تھی تو بے انتہا تکلیف ہوتی تھی۔

حضرت بلال رضی اللہ تعالیٰ عنہ کو امیہ بن خلف کا فرد و پیر کے وقت سخت گرمی میں چلتی ہوئی پتھر میں پر اٹا کر سینہ پر پتھر کی ایک بھاری چنان رکھا دیتا تھا اور ان سے یوں کہتا تھا:

﴿لَا تَرَالْهَكْذَا حَتَّى تَمُوتُ وَتَكْفُرَ بِحَمْدِ (صَلَّى اللَّهُ عَلَيْهِ وَسَلَّمَ) وَتَعْبُدَ الالَّاتِ وَالْعَزَى﴾

”تو اسی طرح پھر میں دبایا پڑا رہے گا حتیٰ کہ تجھے موت آجائے یا (وین اسلام کو چھوڑ کر اور) محمد (صلی اللہ علیہ وسلم) کے ماننے سے انکار کر کے لات و عزیٰ کو پوچھنے لگے۔“

حضرت بلال رضی اللہ تعالیٰ عنہ اس کافر کا صرف یہ ایک جواب دیتے جاتے تھے کہ أَحَدٌ أَحَدٌ یعنی معبد برحق ایک ہی ہے اسے چھوڑ کر لات و عزیٰ کو نہیں پوچھ سکتا۔

اللہ کے اس بلند ہمت بندہ کو صرف یہی نہیں کہ چمٹی زمین پر لٹا کر پھر کی چٹان سے دبادیا جاتا تھا بلکہ اس کے ساتھ ماتھیہ بھی کیا جاتا تھا کہ ان کو مکہ کے شریر لژکوں کے حوالہ کر دیا جاتا تھا جو ان کی گردن میں رسی ڈال کر چکر دیتے پھرتے تھے اور حضرت بلال رضی اللہ تعالیٰ عنہ اپنی وہی رث لگائے جائے تھے کہ أَحَدٌ أَحَدٌ معبد برحق ایک ہی ہے۔

(الاسابہ والبدایہ والاستیعاب)

وَنَبْھَرَ حضرت بلال رضی اللہ تعالیٰ عنہ کو تایا جاتا اور چمٹی زمین میں لٹا کر اپر سے ان پر پھر کھکھر کر راحال کر دیا جاتا تھا اور پھر رات کو زنجیروں میں باندھ کر کوڑے لگائے جاتے تھے اور اگلے دن پھر گرم زمین پر لٹا کر اس عاشق مولیٰ کے بدن کے زخموں کو اور زیادہ زخمی کیا جاتا تھا، حضرت بلال

رضی اللہ تعالیٰ عنہ کو سزادی نے کے لئے کسی شخص تھے۔ ایک تھک جاتا تھا تو دوسرا سزادی نے لگتا تھا، کبھی ابو جہل کا نمبر آتا، کبھی امیہ بن خلف کا اور کبھی ان کے سواد و سرے لوگ سزادی نے لگتے تھے اور ہر شخص ان کو اتنی سزادی تھا کہ اپنا زور ختم کر دیتا تھا۔ (دکایات صحابہ<sup>ؓ</sup>)

## آزادی

حضرت بلال رضی اللہ تعالیٰ عنہ کی یہ تکلیف دیکھی نہ جاتی تھی ایک روز جب کہ امیہ بن خلف اور اس کے ساتھی حضرت بلال رضی اللہ تعالیٰ عنہ کو مار پیٹ رہے تھے، اس طرف کو خفت ابو بکر صدقی رضی اللہ تعالیٰ عنہ کا گذر ہوا اور انہوں نے امیہ بن خلف سے کہا تجھے خدا کا خوف نہیں آتا؟ اس مسکین کے ساتھ کب تک یہ ستم ڈھاتا رہے ہا۔ یہ سن کر امیہ بن خلف نے کہا تو نے ہی اس کو بگاڑا ہذا اب تو، ہی اسے چھڑا دے حضرت صدقی اکبر رضی اللہ تعالیٰ عنہ نے فرمایا ہاں میں ان کو چھڑا لوں گا میرے پاس ایک سیاہ فام غلام ہے جو ان سے بہت زیادہ طاقتور بھی ہے اور تیرے دین (شک) پر جما ہوا ہے اسے ان کے بدلمہ دیدوں گا۔ امیہ بن خلف نے کہا مجھے منظور ہے۔ (حلیۃ الاولیاء)

ہذا صدقی اکبر رضی اللہ تعالیٰ عنہ نے اس غلام کے بدلمہ حضرت بلال رضی اللہ تعالیٰ عنہ کو خرید کر آزاد کر دیا اور ہجرت سے پہلے انہوں نے حضرت بلال رضی اللہ تعالیٰ عنہ کے سوا چھ غلام اور خرید کر آزاد کئے جو اسلام

قبول کرنے پر مارے پئیے جاتے تھے۔  
 (ایسا معلوم ہوتا ہے کہ حضرت بلال رضی اللہ تعالیٰ عنہ جس عورت کے  
 غلام تھے اس نے ان کا معاملہ امیہ بن خلف کے پروردگر رکھا تھا۔ اس نے  
 وکیل بن کراں عورت کی طرف سے معاملہ کر لیا)

## ہجرت

آنحضرت سید عالم صلی اللہ علیہ وسلم نے جب مشرکین مکہ کو دین اسلام  
 کی دعوت دی اور توحید خداوندی کی طرف بلا یا تو مکہ والے آپ کے دشمن  
 ہو گئے اور طرح طرح سے آپ کے اور آپ کے ماننے والوں کو تانے لگے  
 ناچار و مجبور ہو کر حضرات صحابہ رضی اللہ تعالیٰ عنہم جمعیں نے آپ کی  
 اجازت سے مدینہ منورہ کو ہجرت شروع کر دی۔ حضرت براء رضی اللہ تعالیٰ  
 عنہ نے فرمایا کہ آنحضرت صلی اللہ علیہ وسلم کے صحابیوں میں سے سب سے  
 پہلے ہمارے پاس (مدینہ منورہ) مصعب بن عمير رضی اللہ تعالیٰ عنہ اور ابن  
 اُمّ مکتوم رضی اللہ تعالیٰ عنہ پہنچے۔ وہ دونوں قرآن شریف پڑھایا کرتے تھے  
 کچھ دن کے بعد عمر رضی اللہ تعالیٰ عنہ اور بلال رضی اللہ تعالیٰ عنہ اور سعد  
 رضی اللہ تعالیٰ عنہ آئے تھے پھر ان کے بعد میں صحابیوں میں شامل ہو کر عمر  
 (بن خطاب فاروق اعظم رضی اللہ تعالیٰ عنہ) آئے۔ پھر نبی اکرم صلی اللہ علیہ  
 وسلم تشریف لائے۔ (جمع الفوائد ج ۳۲۲ ص ۲۷)

مدینہ شریف کا نام پہلے یہ رب تھا اور اس میں وبا بہت رہتی تھی، جب

آنحضرت صلی اللہ علیہ وسلم مدینہ شریف پہنچے تو حضرت ابو مکر رضی اللہ تعالیٰ عنہ اور حضرت بلال رضی اللہ تعالیٰ عنہ کو بخار آگیا۔ حضرت عائشہ رضی اللہ عنہا نے یہ ماجرا آنحضرت صلی اللہ علیہ وسلم سے عرض کیا تو آپ نے اللہ سے دعا کی کہ اے اللہ جیسے ہم کو مکہ محبوب تھا ایسے ہی ہم کو مدینہ محبوب بنادے بلکہ اس سے بھی زیادہ ہم کو مدینہ کی محبت دے۔ اے اللہ اس کی آب ہوا صحت و تند رستی والی بنادے اور اس کے مد اور صاع میں ہمارے لئے برکت دے (مد اور صاع پیانوں کے نام تھے) اور اس کے بخار کو یہاں سے اٹھا کر ججھے میں منتقل فرمائے۔ (جمع الفوائد ج ۱ ص ۲۰۰)

## مواخات

حضور اقدس صلی اللہ علیہ وسلم نے ہجرت کے بعد حضرات صحابہ رضی اللہ تعالیٰ عنہم اجمعین میں مواخات قائم فرمادی تھی۔ یعنی دو دو آدمیوں کو آپس میں ایک دوسرے کا خصوصی غمگسار اور ہمدرد و خیر خواہ بنادیا تھا۔ یوں تو سب ہی آپس میں دینی بھائی تھے اور ایک دوسرے کے شریک غم اور ہمدرد تھے لیکن اس وقت کے تقاضے کچھ ایسے ہی تھے کہ دو دو آدمیوں میں خصوصی تعلق قائم کر کے خصوصی ہمدردی کا رابطہ پیدا کرنا ضروری تھا۔

حضرت بلال رضی اللہ تعالیٰ عنہ اور حضرت عبیدہ بن الحارث رضی اللہ تعالیٰ عنہ کو آنحضرت صلی اللہ علیہ وسلم نے بھائی بھائی بنادیا تھا اور بعض اہل سیرہ کہنا ہے کہ آنحضرت صلی اللہ علیہ وسلم نے حضرت بلال رضی اللہ تعالیٰ عنہ کا

بھائی حضرت ابو رویحہ خشعی رضی اللہ تعالیٰ عنہ کو بنایا تھا۔ (استیعاب)

## غزوہ بدر میں شرکت اور امیہ بن خلف کا قتل

مکہ معظمه سے جب آنحضرت صلی اللہ علیہ وسلم اور آپ کے جان شار صحابہ رضی اللہ تعالیٰ عنہم نے مدینہ شریف کو ہجرت کی تو ہجرت کے اگلے سال جنگ بدر کا واقعہ پیش آیا۔ حضرت بلال رضی اللہ تعالیٰ عنہ نے بھی اس جنگ میں دیگر صحابہ رضی اللہ تعالیٰ عنہم کی طرح شرکت فرمائی۔ مشرکین مکہ کے بڑے بڑے صردار جو اسلام اور مسلمانوں کے دشمن تھے اور جنہوں نے مسلمانوں کو مکہ سے نکال کر دھرم لاتھا اور حضرت بلال و عمار و خباب رضی اللہ تعالیٰ عنہ اور دیگر صحابہ رضی اللہ تعالیٰ عنہم پر ظلم و ستم کے پھاڑ ڈھانے تھے اس جنگ میں مارے گئے۔ ابو جہل اور امیہ بن خلف جو حضرت بلال رضی اللہ تعالیٰ عنہ کو سخت سزا دیا کرتے تھے دونوں جہنم رسید ہوئے۔ اسد الغابہ میں لکھا ہے امیہ بن خلف کو جنگ بدر میں حضرت بلال رضی اللہ تعالیٰ عنہ نے قتل کیا۔ استیعاب میں لکھا ہے کہ امیہ بن خلف قتل ہو گیا تو حضرت ابو بکر صدیق رضی اللہ تعالیٰ عنہ نے حضرت بلال رضی اللہ تعالیٰ عنہ کو خطاب کر کے فرمایا ۔

هنيئا زادک الرحمن خيرا

فقد ادركت ثارك يا بلال

ترجمہ: ”مبارک ہوا ہے بلال ا! اللہ تمہیں اور خیر عنایت فرمایا۔“

دے تم نے اپنا انتقام لے لیا۔“

امیہ بن خلف کو ڈر تھا کہ میں کہیں قتل نہ ہو جاؤں جس کی وجہ خاص یہ تھی کہ حضرت سعد بن معاذ رضی اللہ تعالیٰ عنہ نے اس کو خبر دی تھی کہ آنحضرت صلی اللہ علیہ وسلم نے فرمایا ہے کہ وہ تجھے (بواسطہ یا براوسرط) قتل کریں گے۔ یہ بات امیہ بن خلف نے گرہ باندھ لی اور جنگ میں شریک ہونے سے بچنے کی کوشش کی مگر ابو جہل اس کو اصرار کر کے لے گیا اور آخر دونوں اپنی شقاوقت اور بد بختی کے انعام کو پہنچے۔ (جمع الفوائد)

خدا کی شان ایک دن وہ تھا کہ مکہ والے مٹھی بھر بے بس مسلمانوں پر ظلم کے پھاڑ ڈھلتے تھے اور ایک دن وہ بھی آگیا جب کہ ان کے پیٹے والوں کے ہاتھوں سے کفر کے سراغنے اور اسلام و مسلمانوں کو منانے کے ارادے رکھنے والے قتل ہوئے۔ حق کے چمکانے کی کوشش کرنے والوں کی جیت ہوئی اور باطل والوں کی کوششیں فیل ہو گئیں۔ پھر ایک دن وہ بھی آیا کہ مسلمانوں نے مکہ فتح کیا اور جس شہر کو اس لئے چھوڑ گئے تھے کہ وہاں ان کے لئے پناہ نہ تھی۔ اس شہر پر قابض ہوئے اور بالآخر اسلام اور مسلمانوں کے دشمن اسلام کے حلقة بگوش ہوئے۔ اللہ تعالیٰ حق پر جنے والوں کی مدد فرماتے ہیں صبر و استقامت، ہمت، قربانی تعلق مع اللہ ہوتا چاہے۔

**اذان کی ابتداء اور حضرت بلاں رضی کا موزان مقرر ہونا**

۲۴ میں اذان شروع ہوئی۔ اور حضرت بلاں رضی اللہ تعالیٰ عنہ موزان

مقرر ہوئے اور سفر و حضر میں آنحضرت صلی اللہ علیہ وسلم کے ہمیشہ موقوفہ  
رہے۔

اذان شروع ہونے کا مفصل واقعہ یہ ہے کہ حضرت رسول کریم صلی اللہ  
علیہ وسلم کو فکر ہوا کہ سب کو جماعت کی نماز کے لئے بلانے کی کوئی تدبیر کی  
جائے (الہذا اس سلسلہ میں صحابہ رضی اللہ تعالیٰ عنہم سے مشورہ فرمایا اور  
مختلف تجویزیں پیش کی گئیں جن میں سے) ایک یہ رائے پیش ہوئی کہ نماز  
کے وقت (ایک بہت اوپر) جھنڈا کرو دیا جایا کرے جسے دیکھ کر لوگ آپس میں  
ایک دوسرے کو مسجد میں بالایا کریں اور اس طرح سب جمع ہو جایا کریں،  
لیکن یہ تجویز حضور اکرم صلی اللہ علیہ وسلم کو پسند نہ آئی، دوسری تجویز یہ  
پیش ہوئی شبور بجا دیا جایا کرے (جو سینہ سے بنایا ہوا بغل کی طرح ہوتا ہے  
اور) جسے یہودی بجا کر آپس میں لانپنے گر جوں یہ جمع ہوتے ہیں، لیکن یہ  
رائے بھی آنحضرت صلی اللہ علیہ وسلم نے پسند نہ فرمائی ارشاد فرمایا کہ:

﴿هذا من امر اليهود﴾

”یہ تو یہودیوں کی چیز ہے۔“

تمیری تجویز یہ پیش کی گئی کہ دو لکڑیاں رکھ لی جائیں جن کو نماز کے وقت  
ایک دوسری میں مارا جائے اور اس کی آواز سے سب جمع ہو جایا کریں۔  
رسول اللہ صلی اللہ علیہ وسلم نے اس کو پسند نہ فرمایا اور پہلی تجویز پر جو اشکال  
فرمایا تھا وہی اس پر فرمایا اور ارشاد ہوا کہ:

﴿هُوَ مِنْ أَهْلِ النَّصَارَى﴾

”یہ تو عیسائیوں کی چیز ہے۔“

تمام صحابہ رضی اللہ تعالیٰ عنہم اسی فکر میں تھے کہ کچھ بات طے ہو جائے لیکن بہت زیادہ فکر مند حضرت عبد اللہ بن زید بن عبد ربہ تھے۔ وہ مجلس برخاست ہونے پر (مسجد میں) سو گئے اور ان کو اذان کے کلمات خواب میں سکھائے گئے۔ صبح ہوئی تو بارگاہ رسالت میں حاضر ہو کر عرض کیا کہ میں کچھ سوتا اور کچھ جاگتا ہوا تھا، اچانک کیا دیکھتا ہوں کہ ایک شخص آیا جو دو بزر کپڑے پہنے ہوئے ہے۔ اس نے قبلہ روکھڑے ہو کر یہ الفاظ زور زور سے پکار کر پڑھ دیئے (اس کے بعد راوی نے اذان کا الفاظ کر کے) ان الفاظ کو پکار پکار کر پڑھا۔ اور اس کے بعد تھوڑی وہ بیٹھ کر دوبارہ ان ہی الفاظ کو پڑھا۔ اور قدقامت الصلوٰۃ کا اضافہ کر دیا۔ مجھے اپنا یہ خواب خوب اچھی طرح یاد ہے (لوگوں کی سمجھ میں نہ آئے گا اور ادھر ادھر کی باتیں کرنے لگیں گے ورنہ میں یہ کہنے کو تیار ہوں کہ میں نے یہ ماجرا سوتے میں نہیں بلکہ جاگتے میں دیکھا ہے یہ سن کر رسول اللہ صلی اللہ علیہ وسلم نے فرمایا کہ ار اک اللہ خیرو اللہ نے تم کو اچھا خواب دکھایا ہے) دوسری روایت میں ہے کہ آپ نے فرمایا۔ انهال روئیا حق انشاء اللہ (انشاء اللہ یہ خواب حق ہے۔) اس کے بعد آنحضرت صلی اللہ علیہ وسلم نے فرمایا کہ اب تم بلال کے ساتھ کھڑے ہو جاؤ اور جو الفاظ تم کو خواب میں بتائے گئے بلال کو بتاتے جاؤ۔

وہ پکار پکار کرتے جائیں۔ کیونکہ ان کی آواز تمہاری آواز سے بلند ہے۔

حضرت عبد اللہ بن زید رضی اللہ تعالیٰ عنہ فرماتے ہیں کہ میں بلاں رضی اللہ تعالیٰ عنہ کے ساتھ کھڑا ہو گیا اور ان کو اذان کے کلمات بتاتا رہا۔ (جو خواب میں نے تھے) اور وہ زور زور سے با آواز بلند ان کو پڑھتے رہے۔ جب اذان کی آواز حضرت عمر رضی اللہ تعالیٰ عنہ نے سنی تو اپنے گھر سے نکل کر بارگاہ رسالت میں حاضر ہوئے اور (ایسی جلدی میں آئے کہ چادر بھی نہ سنبھال سکے) چادر گھستیتے ہوئے اگر عرض کیا کہ:

﴿يَا رَسُولَ اللَّهِ وَالَّذِي بَعَثَكَ بِالْحَقِّ لِقَدْ رَأَيْتَ مَثَلَّ مَا

اری﴾

”اے اللہ کے رسول قسم اس دلت کی جس نے آپ کو حق دے کر بھیجا ہے۔ میں نے بھی بعینہ وہ (خواب) دیکھا ہے جو عبد اللہ بن زید کو دکھایا گیا ہے۔“

یہ سن کر آنحضرت صلی اللہ علیہ وسلم نے فرمایا فللہ الحمد فذالک اثیت (اللہ کے لئے تمام تعریف ہے کہ اس نے ہمارے مشوروں سے بہتر طریقہ بتاویا اور) تمہارے خواب سے یہ بات اور کمی ہو گئی کہ عبد اللہ کا خواب حق ہے۔ (از جمع الفوائد و مشکوہ شریف)

انصار کا خیال تھا کہ عبد اللہ بن زید اس وقت بیمار تھے اگر وہ بیمار نہ ہوتے تو رسول اللہ تعالیٰ صلی اللہ علیہ وسلم انہی کو موذن مقرر فرماتے۔  
(ملقط من سنن ابی داؤد والترمذی)

اس وقت کاظاہری سبب حضرت عبد اللہ بن زید رضی اللہ تعالیٰ عنہ کی بیماری بھی ہو سکتی ہے جس کی وجہ سے حضرت عبد اللہ کے بجائے (حضرات انصار کے خیال کے مطابق حضرت بلال رضی اللہ تعالیٰ عنہ موڈن مقرر ہوئے۔ لیکن ایک بات یہ بھی سمجھ میں آتی ہے کہ اللہ تعالیٰ نے حضرت بلال رضی اللہ تعالیٰ عنہ کو سید الموزین اور اپنے نبی سیدنا محمد رسول اللہ صلی اللہ علیہ وسلم کا موڈن اس احمد احمد کی پکار کے صلہ میں بنایا ہے وہ پھر ملی گرم زمین پر چٹان کے نیچے دبے ہوئے اور کوڑے کھاتے ہوئے محبوب حقیقی کی محبت کے نشہ میں رثا کرتے تھے۔ یہ عہدہ حضرت بلال رضی اللہ تعالیٰ عنہ ہی کو نصیب ہوا جس کے لئے حضرت علی رضی اللہ تعالیٰ عنہ بھی حضرت کے طور پر فرمایا کرتے تھے:

﴿لَنْدَهْتَ أَنْ لَا أَكُونْ طَلَبْتُ رَسُولَ اللَّهِ تَعَالَى صَلَى اللَّهُ عَلَيْهِ وَسَلَّمَ فَجَعَلَ الْحَسَنُ وَالْحَسِينُ مَوْذُنَيْنَ﴾

(جمع الفوائد)

”میں پچھتا تا ہوں کہ کاش رسول اللہ تعالیٰ صلی اللہ علیہ وسلم سے عرض کر کے حسن و حسین رضی اللہ تعالیٰ عنہ کو موڈن مقرر کرا دیتا۔“

حضرت بلال رضی اللہ تعالیٰ عنہ رسول اللہ صلی اللہ علیہ وسلم کے ساتھ رہتے تھے مدینہ منورہ میں آپ کے موڈن رہتے اور سفر میں بھی آپ کے

ساتھ جانے اور نماز کا وقت آنے پر اذان پڑھتے تھے۔ بہت کم بھی ایسا ہوا ہے کہ آنحضرت صلی اللہ علیہ وسلم کہیں تشریف فرمائیں اور نماز کے وقت حضرت بلال رضی اللہ تعالیٰ عنہ کے علاوہ اور کسی نے اذان دی ہو۔ جب آنحضرت صلی اللہ علیہ وسلم مسجد قبا میں تشریف لے جاتے تھے تو حضرت بلال رضی اللہ تعالیٰ عنہ ساتھ ہوتے تھے اور نماز کے وقت اذان پڑھ دیتے تھے۔ جس سے وہاں کے آس پاس کے رہنے والوں کو پتہ چل جاتا تھا کہ آج اس مسجد میں آنحضرت صلی اللہ علیہ وسلم تشریف لائے ہیں۔ ایک مرتبہ آپ مسجد قبا میں تشریف لے گئے تو حضرت بلال رضی اللہ تعالیٰ عنہ آپ کے ساتھ نہ تھے۔ لہذا حضرت سعد القرظ نے اذان دیدی اور آنحضرت صلی اللہ علیہ وسلم نے ان سے فرمایا کہ میرے ساتھ بلال کونہ دیکھو تو اذان دیدیا کرو۔ چنانچہ آنحضرت صلی اللہ علیہ وسلم کی زندگی میں انہوں نے تین بار اذان دی۔ (جمع الفوائد عن سعد القرظ)

ایک مرتبہ حضرت زیاد بن الحارث الصدائی رضی اللہ تعالیٰ عنہ نے آنحضرت صلی اللہ علیہ وسلم کے ارشاد سے فجر کی اذان پڑھی (غالباً اس وقت حضرت بلال رضی اللہ تعالیٰ عنہ کہیں قضاۓ حاجت وغیرہ کے لئے تشریف لے گئے ہوں گے) جب نماز کھڑی ہونے لگی تو حضرت بلال رضی اللہ تعالیٰ عنہ نے (حسب دستور جیسا کہ ہمیشہ اپنی اذان کے بعد اقامت کہا کرتے تھے اس مرتبہ بھی) اقامت کہنے کا ارادہ کیا۔ آنحضرت صلی اللہ علیہ وسلم نے فرمایا کہ:

﴿اَنَا خاصٌ لِّاَقْدَادٍ وَّمَنْ اذْنَ فَهُوَ يَقِيمٌ﴾ (ابوداؤد ترمذی)

”بلاشہ صدا کے قبیلہ والے (حارت) نے اذان پڑھی ہے اور جو اذان پڑھے وہی اقامت کہے۔“

فجر کی اذان حضرت بلاں رضی اللہ تعالیٰ عنہ قبیلہ بنی النجار کی ایک عورت کے گھر پر چڑھ کر دیا کرتے تھے جو مسجد سے بالکل ملا ہوا تھا۔ سحری کے وقت سے آگر اس کی چھت پر بیٹھ جایا کرتے تھے اور وقت کا انتظار کرتے رہتے جب وقت ہو جاتا تھا تو بدن میں چستی لانے کے لئے انگوٹی لیتے تھے اور یہ دعائیں کراذان دیتے تھے۔

﴿اللَّهُمَّ إِنِّي أَحْمَدُكَ وَأَسْهِنُكَ عَلَىٰ قُرَيْشٍ إِنِّي  
يَقِيمُوا دِينَكَ﴾

”اے اللہ میں تیری تعریف کرتا ہوں اور چاہوں کہ تو اس بات کا معین بن جائے کہ قریش تیرے دین کو قائم کریں۔“

اس کی روایت کرنے والی عورت (جن کے گھر کی چھت پر اذان دیا کرتے تھے) فرماتی ہیں۔ کسی روز بھی حضرت بلاں رضی اللہ تعالیٰ عنہ نے یہ دعا نہیں چھوڑی۔ (ابوداؤد)

ایک مرتبہ آنحضرت صلی اللہ علیہ وسلم نے حضرت بلاں رضی اللہ تعالیٰ عنہ سے فرمایا کہ جب تم اذان پڑھو تو ٹھہر ٹھہر کر پڑھا کرو اور جب اقامت کہو تو جلدی جلدی کہا کرو اور اپنی اذان اور اقامت کے درمیان اتنا فاصلہ رکھو

کہ کھانے والا کھانے سے اور پینے والا پینے سے اور قضاۓ حاجت کرنے والا قضاۓ حاجت سے فارغ ہو جائے اور یہ بھی فرمایا کہ جب تک مجھے (حجرہ سے آتا ہوا) نہ دیکھ لو کھڑے مت ہوا کرو۔ (ترمذی شریف)

آنحضرت صلی اللہ علیہ وسلم نے حضرت بلاں رضی اللہ تعالیٰ عنہ کو یہ بھی ہدایت فرمائی کہ اذان پڑھتے وقت اپنی (شبادت کی) انگلیاں کانوں میں دے لیا کرو اس سے آواز بلند تر ہوگی۔ (ابن ماجہ)

تنبیہ: ایک بات یہ مشہور ہو گئی ہے کہ حضرت بلاں رضی اللہ تعالیٰ عنہ اذان میں اشہدُ کی جگہ اسہدُ (چھوٹے سین سے) کہتے تھے بات غلط ہے۔  
(موضوعات کیبے از ماعلیٰ قارئی)

## اعلان عام کی خدمت

حضرت بلاں رضی اللہ تعالیٰ عنہ اذان دے کر نماز کے لئے بلانے کے داعی تھے اور دوسرا موقوں میں بھی جب ضرورت پڑتی تو آنحضرت صلی اللہ علیہ وسلم کے حکم سے دیگر امور کا اعلان بھی فرماتے تھے جہاد کے موقعہ پر جب دشمن ہار جاتے اور دشمنوں کا مال غنیمت بن جاتا تو حضرت بلاں رضی اللہ تعالیٰ عنہ کی ڈیلوٹی تھی کہ لشکر میں زور سے پکار کر آواز دیتے تھے کہ جو مال جس کے ہاتھ لگا ہو لے آئے چنانچہ سب صحابہ رضی اللہ تعالیٰ عنہم سارا مال حاضر کر دیتے تھے جس میں سے آنحضرت سید عالم صلی اللہ علیہ وسلم

پانچواں نکال لیتے تھے اور (اس کے بعد باقی مال کو) تقسیم فرمادیتے تھے۔  
 (قرآن شریف کے دسویں پارے کے شروع میں ہے کہ جان لو جو کچھ  
 تم کو مال غنیمت کسی چیز سے ملے اس کا پانچواں حصہ اللہ کے لئے اور رسول  
 کے لئے اور (رسول صلی اللہ علیہ وسلم کے) قرابت والوں کے لئے اور  
 مسکینوں کے لئے اور مسافروں کے لئے ہے۔ یہ پانچواں حصہ آنحضرت صلی  
 اللہ علیہ وسلم مال غنیمت سے نکال کر ان موقع میں خرچ فرمایا کرتے تھے  
 جن کا ذکر اوپر ہوا اور باقی چار حصوں کو مجاہدین پر تقسیم فرمایا کرتے تھے  
 خفیہ کے نزدیک آنحضرت صلی اللہ علیہ وسلم کی وفات کے بعد پانچویں حصہ  
 کے پانچوں مصروفوں میں سے صرف تین مصرف باقی ہیں۔ یعنی اب پانچواں  
 حصہ بس مسافروں محتاجوں اور قیمتوں پر چجھ ہو سکتا ہے)

ایک روز (ایسے موقعہ پر) یہ واقعہ پیش آیا کہ ایک صاحب منادی  
 ہو جانے کے بعد بالوں سے بنی ہوئی ایک لگام لے کر آئے اور عرض کیا کہ یا  
 رسول اللہ صلی اللہ علیہ وسلم یہ غنیمت کے مال کے ہے۔ آنحضرت صلی اللہ  
 علیہ وسلم نے دریافت فرمایا کیا تم نے بلال رضی اللہ تعالیٰ عنہ کی منادی تین  
 مرتبہ سنی تھی؟ انہوں نے عرض کیا جی ہاں سنی تھی! فرمایا تم اس وقت لے کر  
 کیوں نہ آئے (اب سب کو مال تقسیم ہو چکا۔ پانچواں حصہ سارے مال سے  
 نکال لیا گیا۔ مجاہدین ادھر ادھر چلے گئے اس کی تقسیم کیونکر ہو) یہ سن کر  
 انہوں نے کچھ معددرت ظاہر کی (کہ اس وقت فلاں مجبوری کے باعث نہ  
 لاسکا تھا) آپ نے فرمایا میں ہرگز نہیں لوں گا۔ قیامت کے روز اسے خود ہی

لے کر آئیو۔ (جع القوامین ۲ ص ۱۵)

آنحضرت صلی اللہ علیہ وسلم نے ان کو اس لئے سخت جواب دیا کہ حقوق العباد کا معاملہ بڑا سخت ہے۔ خصوصاً ان چیزوں کا معاملہ بہت اکھم ہے جو مشترک یا وقف کی ہوں کیونکہ اس میں حق رکھنے والے بہت ہوتے ہیں۔ کس کس سے معافی مانگی جائے اور کس کس کا حق ادا کیا جائے۔ آج کل وقف کے مال میں ناقص تصرف کرنے کا بزار و انج ہو گیا ہے۔ مدرسوں اور جدوں کی چیزیں استعمال کرنے میں ذرا نہیں بحاجت ہیں۔ ایسے لوگ اس حدیث پر خصوصیت سے غور کریں।

حضرت ابو ہریرہ رضی اللہ تعالیٰ عنہ روایت فرماتے ہیں کہ جنم (صحابہ) آنحضرت صلی اللہ علیہ وسلم کے ساتھ جنگ میں شریک ہوئے۔ اس غزوہ میں ایک یہ واقعہ پیش آیا کہ ایک شخص سے بارے میں آنحضرت صلی اللہ علیہ وسلم نے فرمایا کہ وہ دوزخی ہے۔ جب اڑائی کا موقعہ آیا اور دشمنوں سے مدد بھیڑ ہوئی اس شخص نے جنگ میں خوب ہی حصہ لیا اور اس کے جسم میں کافی زخم آگئے۔ ایک صاحب نے اس کا یہ حال دیکھ کر آنحضرت صلی اللہ علیہ وسلم سے عرض کیا کہ یا رسول اللہ جس کے بارے میں آپ نے دوزخی ہونے کی خبر دی اس نے اللہ کی راہ میں خوب ہی جنگ لڑی ہے اور اس کے جسم میں بہت ہی زخم آگئے ہیں۔ یہ سن کر آنحضرت صلی اللہ علیہ وسلم نے دوبارہ بڑے یقین کے ساتھ وہی افرمایا کہ خبردار وہ دوزخی ہے۔ اس شخص کی بہادری کے جو ہر دیکھ کر اور آنحضرت صلی اللہ علیہ وسلم کا یہ ارشاد مکرر سن

اگر کہ وہ دو زخمی سے قریب تھا کہ بعض لوگ ارشاد نبوی کے بیچ ہونے میں شک کرنے لگیں لیکن نبی اکرم صلی اللہ علیہ وسلم کی بات بھلا کیونکہ بیچ نہ ہوتی؟ آخر وہی ہوا جو آپ نے فرمایا اور واقعہ یہ پیش آیا کہ اس شخص کو جب زخموں کی تکلیف زیادہ پہنچی تو اس نے ترکش سے تیر نکال کر اپنے حلق پر چلا کر خود کشی کر لی۔ یہ دیکھ کر حاضرین رسول اکرم صلی اللہ علیہ وسلم کی خدمت اقدس میں وزمے آئے اور عرض کیا کہ یا رسول اللہ صلی اللہ علیہ وسلم اللہ تعالیٰ نے آپ کی بات بھی کر دی۔ اس شخص نے خود کو ذبح کر لیا۔ یہ سنتہ ہی آنحضرت صلی اللہ علیہ وسلم نے فرمایا کہ ”اللَّهُ أَكْبَرُ إِشْهَدُ أَنِّي عَبْدُ اللَّهِ وَرَسُولُهُ“ (اللہ سب سے بڑا ہے۔ میں گواہی دیتا ہوں کہ میں اللہ کا بندہ اور اس کا رسول ہوں)۔

پھر حضرت بلال رضی اللہ تعالیٰ عنہ سے فرمایا کہ اے بلال کھڑے جو کر اعلان کر دو کہ جنت میں مؤمن کے سوا کوئی داخل نہ ہوگا اور (یہ بھی اعلان کر دو کہ) بلاشبہ اس دین کی تائید (وقویت) اللہ تعالیٰ بد کار آدمی کے ذریعہ بھی کر لیں گے۔ (مشکوہ شریف بحوالہ بخاری شریف)

(اللہ اکبر کس قدر عبرت انگلیز ہے یہ حقیقت کہ دین کی تائید و تقویت بد کار آدمی کے ذریعہ بھی ہو سکتی ہے۔ وہ حضرات جو کسی بھی طریقہ سے دین کا کام کرتے ہیں اپنے ایمان و اخلاق کا جائزہ لیں اور غور کریں کہ کہیں برے آدمیوں میں تو ہم نہیں ہیں۔ یہ سمجھنا کہ چونکہ ہماری کتابوں سے بہت دین کی اشاعت ہو رہی ہے یا ہماری تبلیغ اور ہمارے سلسلہ ارشاد سے بہت فیض

پنج رہا ہے اس لئے مقبول بارگاہ ابھی میں اور بخشے بخشانے میں قابل غور ہے۔ ہمہ وقت خطرہ پیش نظر رہنا چاہئے)

حضرت عبد اللہ بن عباس رضی اللہ تعالیٰ عنہ روایت فرماتے ہیں کہ ایک صاحب دیہات کے رہنے والے رسول گریم صلی اللہ علیہ وسلم نے خدمت میں آئے اور عرض کیا یا رسول اللہ صلی اللہ علیہ وسلم میں نے (رمضان کا) چاند دیکھا ہے۔ آنحضرت صلی اللہ علیہ وسلم نے فرمایا کہ لا الہ الا اللہ کی گواہی دیتے ہو؟ عرض کیا جی باں! دوبارہ آپ نے سوال فرمایا کیا یہ (بھی) گواہی دیتے ہو کہ محمد (صلی اللہ علیہ وسلم) اللہ کے رسول ہیں؟ انہوں نے عرض کیا۔ جی باں! اس بعد آنحضرت صلی اللہ علیہ وسلم نے فرمایا کہ اے بلال منادی کر دلوگ صحیح کو روڑ کھیس۔ (مشکوٰۃ شریف کتاب الصوم)

(اس حدیث پاک سے صاف ظاہر ہے جب آنحضرت صلی اللہ علیہ وسلم نے گواہی دینے والے صاحب کے مؤمن ہونے کا پتہ چلا لیا۔ تب چاند ہونے کا فتویٰ صادر فرمایا اور حضرت بلال رضی اللہ تعالیٰ عنہ کو حکم فرمایا کہ کل سے روزہ رکھنے اعلان کرو۔ عموماً ہر سال ایسے وامعات پیش آتے رہتے ہیں کہ ریڈیو اور تارکی خبروں پر چاند ہو جائے کا فتویٰ دینے پر عوام علماء سے اصرار کرتے ہیں اور علماء حق بغیر شبادت میں کے جو شرعاً معتبر ہے فتویٰ دینے سے گریز کرتے ہیں ان حضرات کی قدامت اور حق پر استقامت جدت پسند مضمون نگاروں اور صحیفیوں کو بہت ناوارگذر تی ہے اور علماء کے خلاف مضاہیں اور اداریے لکھ مارتے ہیں۔ اول توبیہ بات ہر ذمی عقل کے

لئے قابل غور ہے کہ اس ترقی کے دور میں بھی کوئی گواہی کو رکھا اور پہنچ میں نیلیفون تار اور خط و ریڈیوں کے ذریعہ معتبر نہیں ہے۔ کوئی کتنا ہی بڑا آدمی ہو جب تک کو رکھا میں حاضر ہو کر گواہی نہ دے کا ہرگز اس کی گواہی معتبر نہ ہوگی پھر جب کہ چاند کا ثبوت شہادت پر موقوف ہے تو اس کے لئے مفتی کے سامنے ہو کر گواہی دینے کو کیوں ضروری قرار نہیں دیتے؟ دوسری بات یہ ہے کہ ریڈیو سے بولنے والے اور تار گھر میں تارروانہ کرنے کی خدمت انجام دینے والے کا مسلمان ہونا یقینی نہیں ہوتا بلکہ اکثر ممالک میں تو اس کے غیر مسلم ہونے کا یقین ہوتا ہے پھر اس پر کیونکر فتویٰ دیا جائے اگر چاندی کی خبر اور شہادت لائلے کے لئے مسلمان ہونا ضروری قرار دینا برا جانتے ہو تو مولانا صاحب جان اس کیا کریں وہ تور سالتماب صلی اللہ علیہ وسلم کے قول و عمل کے پابند ہیں ویکھ لو آپ نے شاہد کے مسلمان ہونے کا یقین فرمانے کے بعد فتویٰ دیا۔ منہ عفا اللہ عنہ)

## ایک سفر کا عجیب واقعہ

ایک مرتبہ ایسا واقعہ پیش آیا کہ حضرت رسول اکرم صلی اللہ علیہ وسلم نے رات کو سفر کرتے کرتے صح صادق ہونے سے پہلے مکہ معظمہ کے قریب جنگل میں پورے قافلہ کے ساتھ قیام فرمایا اور حضرت بلاں رضی اللہ تعالیٰ عنہ کو نماز فجر کے واسطے جگانے کے لئے مقرر فرمادیا۔ خدا کا کرنا ایسا ہوا کہ حضرت بلاں رضی اللہ تعالیٰ عنہ کے جگانے کے بھروسہ سب

سو گئے۔ اور حضرت بلال رضی اللہ تعالیٰ عنہ کو ایسا نیند کا خلبہ ہوا کہ بل احتیار میٹھے میٹھے ان کی بھی آنکھ لگ گئی۔ جب سورج نکل آیا تو سب جاگ اٹھے اور (نماز فجر قضا ہو جانے کی وجہ سے) گھبرائے۔ آنحضرت صلی اللہ علیہ وسلم نے فرمایا کہ اپنی سواریوں پر سوار ہو کر یہاں سے چل پڑو اور اس جنگل کو چھوڑ دو کیونکہ یہاں شیطان ہے (جس کی شرارت سے ہماری نماز قضا ہوئی) چنانچہ سب سوار ہو کر چل دیئے اور جب اس جنگل سے نکل کر آگے بڑھ گئے تو سید عالم صلی اللہ علیہ وسلم نے حکم فرمایا کہ سواریوں سے اتر کرو ضو کرو اور حضرت بلال رضی اللہ تعالیٰ عنہ کو اذان دینے یا اقامت کہنے کا حکم فرمایا اور نماز فجر آنحضرت صلی اللہ علیہ وسلم نے قضا، پڑھائی چونکہ حاضرین نماز قضا ہو جانے کی وجہ سے بہت پریشان ہو رہے تھے اس لئے حضرت رسول اکرم صلی اللہ علیہ وسلم نے نماز سے فارغ ہو کر فرمایا لہ:

”اے لوگو! جیشِ اللہ نے ہماری روحیں اپنے قبضہ میں کر لی تھیں، اور اگر وہ چاہتا ان کو ہماری طرف اس وقت کے علاوہ (اس سے پہلے یا بعد) واپس فرماتا۔ پس جب تم میں سے کوئی شخص اس طرح سوتا رہ جائے کہ نماز کا وقت نکل جائے یا نماز کی طرف سے بھول ہو جائے (اور) پھر نماز (جاتے رہنے کی وجہ سے ادا کرنے) کی طرف گھبراہٹ والی توجہ ہو جائے (جس کی مومن سے امید ہے) تو اس کو اسی طرح پڑھ لے جیسا کہ

اس کو اس کے وقت پڑھتا تھا۔“

اس کے بعد آنحضرت صلی اللہ علیہ وسلم نے حضرت ابو بکر صدیق رضی اللہ تعالیٰ عنہ سے فرمایا کہ بیشک شیطان بلاں کے پاس آگیا وہ کھڑے ہوئے نماز پڑھ رہے تھے شیطان نے (اپنی تدبیر سے) ان کو لٹا دیا پھر ان کو تھیک کرایا جیسے بچہ کو (سلام کے لئے) تھیکی دی جاتی ہے۔ یہاں تک کہ بلاں رضی اللہ تعالیٰ عنہ سو گئے پھر حضور اقدس صلی اللہ علیہ وسلم نے حضرت بلاں رضی اللہ تعالیٰ عنہ کو بلا یا (اور ان سے حقیقت حال معلوم کرنے کے سلسلہ میں گرفتگو ہوئی) تو انہوں نے وہی بات بتائی جو حضرت ابو بکر رضی اللہ تعالیٰ عنہ سے حضور اقدس صلی اللہ علیہ وسلم نے فرمائی تھی (یعنی شیطان کا سانا اور تھیکی دیتے رہنا) چونکہ حضرت بلاں رضی اللہ تعالیٰ عنہ کی بات سننے سے پہلے حضور اقدس صلی اللہ علیہ وسلم نے حقیقت حال بطور معجزہ ظاہر فرمادی تھی اس لئے حضرت صدیق اکبر رضی اللہ تعالیٰ عنہ بے ساختہ اشہد اُنکَ رَسُولُ اللّٰہِ بُولَ اُٹھے، یہ پوری روایت مشکلوۃ شریف میں بحوالہ موطا مالک نقل کی ہے۔ الیود اوف شریف میں اس واقعہ کو مزید تفصیل کے ساتھ نقل کیا ہے اور اس میں بعض باتیں موطا کی روایت سے زیادہ ہیں اس میں یہ بھی نقل کیا ہے کہ سب سے پہلے آنحضرت صلی اللہ علیہ وسلم بیدار ہوئے تھے اور آپ نے حضرت بلاں رضی اللہ تعالیٰ عنہ سے سوال فرمایا کہ یہ کیا ماجرا ہے؟ انہوں نے جواب میں عرض کیا اخذ بنفسی الذی بنفسک یا

رسول اللہ بابی انت و امی (اے اللہ کے رسول میرے ماں باپ آپ پر  
قربان ہوں میری جان کو اسی ذات پاک نے اپنے قبضہ میں کر لیا جس نے  
آپ کی جان کو قبضہ میں کیا۔ میرا نہ جاگنا اپنے اختیار سے نہ تھا۔)  
ایک روایت میں ہے کہ حضرات صحابہؓ مگہرا کہ آپس میں ایک دوسرے  
سے کہا کہ نماز کے بارے میں ہم سے قصور ہو گیا۔ ان کی بات سن کر  
آنحضرت صلی اللہ علیہ وسلم نے فرمایا کہ یقین جانو سوئے رہ جانے میں قصور  
نہیں ہے۔ قصور جانے ہی میں سے پس جب تم میں سے کوئی نماز کا او اگرنا  
بھول جائے، یا سوتے میں نماز رہ جائے تو جس وقت آیا آئے اس نماز کو  
پڑھ لے۔

اسقصہ سے بہت سے مسائل و فوائد معلوم ہوئے:

**۱** نماز کے لئے جانے کا اہتمام کر کے سونا چاہئے کسی کو جو جانے کے لئے  
مقرر کر کے یا جس طرح موقعہ ہو۔

**۲** جب نماز کا وقت نکل جائے تو یہ ضروری نہیں ہے کہ جس وقت کی نماز  
قضایوی ہو دوسرے روز یا اس کے بعد خاص اسی وقت میں مثلًا فجر کی فجر میں  
پڑھے بلکہ قضانماز کا وہی وقت ہے جس وقت آیا آجائے اور پڑھنے کا ارادہ  
کر لے (بشرطیکہ اس وقت سورج چھپتا اور نکتہ نہ ہو اور زوال کا وقت نہ)

**۳** چند آدمیوں کی نماز قضایوی ہو گئی تو اس کو بھی جماعت سے پڑھنا چاہئے اور  
اس کے لئے اذان و اقامۃ بھی ہے (تفصیل اس مسئلہ کی فقہ کی بڑی کتابوں  
میں میں ہے)

۲ نماز قضا ہونا معمولی بات نہیں ہے۔ ایک موسمن کی شان یہ ہے کہ جب نماز قضا ہو جائے تو اس کو بڑی پریشانی اور گھبراہٹ لاحق ہو جانا چاہئے جیسا کہ حضرات صحابہ رضی اللہ تعالیٰ عنہم گھبرا گئے اور جب کہ بلا اختیار سونئے رو جانے پر خاصان خدا اصحاب نبی صلی اللہ علیہ وسلم گھبرا اٹھے تو قصد اجو نماز ترک کر دے اس کی پریشانی اور پیشمانی اور گھبراہٹ تو بے انتہا ہوئی چاہئے۔ انه لا تفريط في النوم انما التفريط في اليقظة۔

## آنحضرت ﷺ کے خرچہ کی ذمہ داری

حضرت بلاں رضی اللہ تعالیٰ عنہ ضور اقدس صلی اللہ علیہ وسلم کی مسجد کے موڈن بھی تھے اور آپ کے خازن بھی۔ کوئی ضرورت مند آنحضرت صلی اللہ علیہ وسلم کے پاس آتا تو آپ اس کی ضرورت پوری کرنے کے لئے حضرت بلاں رضی اللہ تعالیٰ عنہ کو حکم فرمادیتے تھے۔ وہ کسی نہ کسی طرح کہیں سے لے دے کر آنحضرت صلی اللہ علیہ وسلم کی طرف سے اس کی ضرورت پوری کرہی دیتے تھے۔

عبداللہ الہوزی کہتے ہیں کہ حضرت بلاں رضی اللہ تعالیٰ عنہ سے میری ملاقات ہوئی میں نے ان سے عرض کیا مجھے بتائیے کہ رسول اللہ صلی اللہ علیہ وسلم کا خرچہ کیسے چلتا تھا؟ انہوں نے فرمایا کہ جب سے آپ کو اللہ نے نبوت دی اس وقت سے لے کر آپ کی وفات تک خرچہ کرنے کی خدمت میرے ہی پرداختی، (یہ خرچہ ضرورت مندوں سے متعلق تھا جو لوگ باہر

تذکرہ سیدنا بلال جب شی رضی عنہ  
سے آتے یا اور کوئی سائل آپ ہنچتا تو اس کی ضرورت پوری کرنے کے لئے مجھے حکم ہوتا تھا) جب کوئی مسلمان آپ کے پاس آتا جس کے پاس کپڑا نہ ہوتا تھا تو آپ مجھے حکم فرماتے تھے، میں قرض لے کر چادر خرید کر اس کو پہنادیتا تھا۔ (حلیۃ الاولیاء)

ای انتظام کے سلسلہ میں ایک مرتبہ حضرت بلال رضی اللہ تعالیٰ عنہ کے پاس کھجوروں کا ایک ڈھیر جمع ہو گیا، حضور اقدس صلی اللہ علیہ وسلم نے فرمایا۔ اے بلال یہ کیا ہے؟ عرض کیا یہ میں نے آپ کے لئے اور آپ کے مہمانوں کے لئے جمع کیا ہے۔ آپ نے فرمایا کیا تم اس سے نہیں ڈرتے کہ (اس کے جمع کرنے کی وجہ سے) میں دوزخ کا دھواں پہنچے پھر فرمایا انفق بلا لا ولا تخش من ذی العرش اقلالا۔ (حلیۃ الاولیاء)  
(اے بلال خرچ کئے جاؤ اور عرش والے کی طرف سے کم ہو جانے کا خوف مت کرو۔)

ایک مرتبہ آپ نے حضرت بلال رضی اللہ تعالیٰ عنہ سے یہ بھی فرمایا: یا بِلَالُ مُتْ فَقِيرًا وَ لَا تَمْتُ غَنِيًّا۔ (حلیۃ الاولیاء)

(اے بلال تنگدست ہو کر ماریو اور غنی ہو کر مت ماریو)

حضرت بلال رضی اللہ تعالیٰ عنہ فرماتے ہیں کہ ایک مرتبہ ایک مشرک سے میری ملاقات ہوئی۔ اس نے کہا کہ مجھے وسعت اور ثروت حاصل ہے تم ایسا کرو کہ جب ضرورت درپیش ہو مجھے ہی سے قرض لیا لیا کرو۔ کسی دوسرے سے قرض لینے کی ضرورت نہیں، میں نے کہا اس سے بہتر کیا ہو گا؟

غرض میں نے اس سے قرض لینا شروع کر دیا۔ جب آنحضرت صلی اللہ علیہ وسلم کا ارشاد گرامی ہوتا تو اس سے قرض لے آتا اور ارشاد عالیٰ کی تعمیل کروتا۔ ایک مرتبہ وضو کر کے میں اذان پڑھنے کے لئے ہی کھڑا ہوا تھا کہ وہی مشرک چند آدمیوں کے ساتھ آیا اور مجھ سے خطاب کر کے اس نے کہا کہ مہینہ ختم ہونے میں کتنے دن باقی ہیں؟ میں نے کہا۔ ختم کے قریب ہے! کہنے لگا کہ چار روز باقی ہیں اگر مہینہ کے ختم تک میرا قرض ادا نہ کیا تو مجھے اپنے قرضہ کے عوض غلام بنالوں گا اور اسی طرح تو بکریاں چراتا پھرے گا جیسا کہ پہلے تھے۔ یہ کہہ کر وہ چلا گیا۔ اس کی بات سن کر مجھے دن بھر بڑا صدمہ رہا۔ حتیٰ کہ (رات کو تہائی یہ) نماز عشاء کے بعد آنحضرت صلی اللہ علیہ وسلم کی خدمت میں حاضر ہوا اور عرص کیا یا رسول اللہ یہ ماجرا ہے اور حال یہ ہے کہ نہ آپ کے پاس اس وقت (اس کا قرض، ادا کرنے کا فوری انتظام ہے نہ میں کھڑے کھڑے کوئی انتظام کر سکتا ہوں، (وہ مشرک ذلیل کرے گا اور انتظام نہ ہونے کی وجہ سے اس کی باتیں سننا ہوں گی اور ذلت برداشت کرنا ہوگی) اس لئے گذارش ہے کہ اگر آپ اجازت دیں تو میں روپوش ہو جاؤں۔ جب آپ کے پاس کہیں سے کچھ آجائے گا (اور اس کے قرض کی ادائیگی کا انتظام ہو جائے گا) تو میں حاضر ہو جاؤں گا، بارگاہ رسالت میں یہ گذارش کی اور گھر آگیا۔ سفر کے ارادہ سے تلواری، ڈھانل اٹھائی۔ جوتا لیا اور صبح کا منتظر ہا، یہ طے کر لیا کہ صبح کے قریب کہیں چلا جاؤں گا۔

صبح قریب ہی تھی کہ ایک صاحب دوڑے آئے اور کہا کہ آنحضرت صلی

الله علیہ وسلم کی خدمت میں چلو۔ میں حاضر خدمت ہوا تو دیکھا کہ چار اونٹیاں جن پر سامان لدا ہوا ہے جوئی ہوئی ہیں۔ آنحضرت صلی اللہ علیہ وسلم نے مجھ سے فرمایا کہ تم کو خوشی کی بات سناؤ؟ اللہ جل شانہ نے تمہارے قرضہ کی بے باقی کا انتظام فرمادیا۔ فدک کے رئیس نے یہ بدیہی مجھ کو بھیجی ہے۔ یہ اونٹیاں اور سارا سامان جو ان پر لدا ہوا ہے لے جاؤ اور قرض ادا کرو۔

حضرت بلال رضی اللہ تعالیٰ عنہ فرماتے ہیں کہ میں نے اللہ جل شانہ کا شکر ادا کیا اور ان اونٹیوں کو مع ان کے سامان کے خوشی سے لیا اور سارا قرضہ ادا کرنے والپس آیا۔ آنحضرت صلی اللہ علیہ وسلم اس وقت تک مسجد ہی میں انتظار فرماتے رہے۔ میں نے واپسیم اگر عرض کیا کہ اے اللہ کے رسول اللہ کا شکر ہے۔ اللہ نے آپ کو سارے قرضہ سے سکدوش فرمادیا۔ اور اب ذرا سا قرض بھی باقی نہیں رہا۔ آنحضرت صلی اللہ علیہ وسلم نے دریافت فرمایا کیا اس سامان میں سے کچھ باقی ہے؟ میں نے عرض کیا جیسا کچھ باقی ہے۔ آنحضرت صلی اللہ علیہ وسلم نے فرمایا کہ اس کو بھی تقسیم کر دو تاکہ مجھے راحت ہو۔ میں اس وقت تک گھر میں نہیں جاؤں گا جب تک یہ تقسیم نہ ہو جائے۔ وہ تمام دن گذر گیا اور عشاء کی نماز سے فارغ ہونے کے بعد آنحضرت صلی اللہ علیہ وسلم نے پھر دریافت فرمایا کہ وہ باقی مال تقسیم ہو گیا یا نہیں؟ میں نے عرض کیا کچھ موجود ہے ضرورت مند نہ آئے اس لئے ختم نہ ہو سکا۔ یہ سن کر آنحضرت صلی اللہ علیہ وسلم نے اس رات کو مسجد ہی

میں آرام فرمایا اور گھروں میں تشریف نہ لے گئے۔ دوسرے روز عشاء کے بعد آنحضرت صلی اللہ علیہ وسلم نے پھر دریافت فرمایا کہ اس مال میں سے کچھ باقی ہے یا سب ختم ہو گیا؟ میں نے عرض کیا کہ اللہ جل شانہ نے آپ کو راحت عنایت فرمائی وہ سب ختم ہو گیا یہ سن کر آنحضرت صلی اللہ علیہ وسلم نے اللہ تعالیٰ کی حمد و شاکر میں آنحضرت صلی اللہ علیہ وسلم اس گھبراہٹ سے گھروں میں تشریف نہ لے گئے کہ کہیں ایسے حال میں دنیا سے رو انگی کا وقت آجائے کہ تھوڑا بہت مال اپنی ملک ہو۔

جب حضرت بلاں رضی اللہ تعالیٰ عنہ نے اطلاع دی کہ وہ سب مال ختم ہو گیا تو آپ گھروں میں اندر تشریف لے گئے اور بیویوں سے ملاقات فرمائی۔ (دکایات صحابہ)

## بھوک برداشت کرنا

حضرت بلاں رضی اللہ تعالیٰ عنہ حضور اقدس صلی اللہ علیہ وسلم کے خازن اور مصاحب خاص تھے۔ اسی وجہ سے ان کو بھی آپ کے ساتھ تکلیفوں میں مبتلا رہنا پڑتا تھا۔ آنحضرت صلی اللہ علیہ وسلم نے ارشاد فرمایا ہے کہ بلاشبہ میں اللہ کے بارے میں اتنا ذرا یا گیا ہوں کہ کسی کو ایسا نہ ڈرایا جائے گا اور (حقيقة) مجھے اللہ کے بارے میں اس قدر ایذا دی گئی ہے کہ کسی کو اس قدر ایذا نہ دی جائے گی اور یہ واقعہ ہے کہ مجھ پر تیس دن رات ایسے گزرے ہیں کہ میرے اور بلاں رضی اللہ تعالیٰ عنہ کے کھانے کے لئے

جاندار کی خوراک میں سے صرف اتنی چیز تھی جو بلاں رضی اللہ تعالیٰ عنہ کی بغل میں چھپی ہوئی تھی (ترمذی شریف) یعنی پورا ایک ماہ میں نے اور بلاں رضی اللہ تعالیٰ عنہ نے اتنی کی چیز کھا کر گزارہ کیا جو بلاں رضی اللہ تعالیٰ عنہ کی بغل میں چھپی ہوئی تھی۔

## مصاحبت رسول کریم صلی اللہ علیہ وسلم

حضرت بلاں رضی اللہ تعالیٰ عنہ بارگاہ نبوی صلی اللہ علیہ وسلم کے حاضر باش تھے، سفر و حضر میں آپ کے ساتھ رہتے تھے۔ تمام جہادوں میں آپ کے ساتھ شریک رہے۔ حضرت عبد اللہ بن عمر رضی اللہ تعالیٰ عنہ اتباع مسنت میں بہت آگے تھے اور اسی جذبہ کی وجہ سے آنحضرت صلی اللہ علیہ وسلم کی ہر ادا اور ہر قول و فعل کو معلوم کرنے اور محفوظ رکھنے کی خاص کوشش کرتے تھے، مگر بعض مرتبہ ایسا بھی ہوا کہ حضرت بلاں رضی اللہ تعالیٰ عنہ ان سے بھی سبقت لے گئے اور حضرت عبد اللہ بن عمر رضی اللہ تعالیٰ عنہ کو اپنے موجود نہ ہونے پر رنج ہوا اور چونکہ حضرت بلاں رضی اللہ تعالیٰ عنہ موقعہ پر موجود تھے اس لئے اصل واقعہ سے دریافت کیا۔

حضرت عبد اللہ بن عمر رضی اللہ تعالیٰ عنہ سے روایت ہے کہ (فتح مکہ کے دن) حضرت رسول کریم صلی اللہ علیہ وسلم کعبہ شریف کے اندر داخل ہوئے۔ مجھے سے غفلت ہو گئی کہ اس وقت موجود نہ ہونے کی وجہ سے آپ کے ساتھ داخل نہ ہو سکا۔ جیسے ہی مجھے خبر لگی۔ جلدی سے کعبہ شریف کے

دروازہ کی طرف چلا۔ بلال رضی اللہ تعالیٰ عنہ سے ملاقات ہوئی تو ان سے دریافت کیا کہ کعبہ کے اندر حضور صلی اللہ علیہ وسلم نے کہاں نماز پڑھی؟  
(الحدیث مند امام احمد حدیث بلال)

دوسری روایت میں ہے کہ حضرت عبد اللہ بن عمر اللہ تعالیٰ عنہما نے فرمایا کہ رسول کریم صلی اللہ علیہ وسلم بیت اللہ شریف میں داخل ہوئے اور اور آپ کے ساتھ فضل بن عباس اور اسامة بن زید اور عثمان بن طلحہ اور بلال اللہ تعالیٰ عنہم داخل ہوئے آپ نے بلال رضی اللہ تعالیٰ عنہ کو حکم فرمایا کہ کواڑ بند کرو۔ پھر جتنی دیر ہے نے چاہا آپ کعبہ شریف کے اندر رہے پھر آپ باہر تشریف لے آئے (مجھے یہ معلوم کرنا تھی) سب سے پہلے بلال رضی اللہ سے ملاقات ہوئی میں نے ان سے دریافت کیا کہ رسول اللہ صلی اللہ علیہ وسلم نے کہاں نماز پڑھی؟ انہوں نے بتایا کہ یہاں اس جگہ دونوں ستونوں کے درمیان پڑھی۔ (مند احمد حدیث ابن عمر کی روایت مشکوہ ص ۲۶ میں بھی بحوالہ شیخین حذف و اضافہ کے ساتھ بند کو رہے منہ عفوا اللہ عنہ)

حضرت عبد اللہ بن عباس رضی اللہ تعالیٰ عنہما سے کسی نے سوال کیا، کیا آپ حضرت رسول اقدس صلی اللہ علیہ وسلم کے ساتھ عید کے موقعہ پر حاضر ہوئے ہیں؟ انہوں نے فرمایا ہاں! حاضر ہوا ہوں (ایک مرتبہ کا واقعہ یہ ہے کہ) آنحضرت صلی اللہ علیہ وسلم (نماز) عید کے لئے (مدینہ منورہ سے) باہر تشریف لے گئے۔ اس کے بعد (لوگوں کے ساتھ) نماز پڑھی، پھر خطبہ دیا پھر عورتوں کے پاس تشریف لے گئے اور ان کو نصیحتیں فرمائیں (اللہ تعالیٰ کے

احکام) یاد دلائے اور ان کو صدقہ کا حکم فرمایا۔ اس کا عورتوں پر یہ اثر ہوا کہ میں نے دیکھا اپنے ہاتھوں سے کانوں اور گلوں کے زیور اتار کر حضرت بلاں رضی اللہ تعالیٰ عنہ کو دیتی جا رہی ہیں اس کے بعد آنحضرت صلی اللہ علیہ وسلم حضرت بلاں رضی اللہ تعالیٰ عنہ کے ساتھ اپنے دولت کدہ پر تشریف لے گئے۔ (مشکوٰۃ عن البخاری و مسلم)

حضرت جابر رضی اللہ تعالیٰ عنہ روایت فرماتے ہیں کہ میں سید عالم صلی اللہ علیہ وسلم کے ساتھ عید کے موقع پر حاضر ہوا، آپ نے بغیر اذان اور اقامت کے نماز شروع فرمادی، پھر جب نماز سے فارغ ہو گئے تو (خطبہ دینے کے لئے) بلاں (رضی اللہ تعالیٰ عنہ کو اپنے برابر کھڑا کر کے اور ان) پر ٹیک لگا کھڑے ہو گئے اور اللہ کی حمد و شکر کے بعد وعظ فرمایا اور خداوند تعالیٰ کے احکام لوگوں کو یاد دلائے اور اللہ تعالیٰ کی فرمابندی پر ابھارا (اور) اس کے بعد بلاں (رضی اللہ تعالیٰ عنہ) کو ساتھ لئے ہوئے عورتوں کے قریب تشریف لے گئے اور عورتوں کو اللہ تعالیٰ سے ڈرنے کے حکم فرمایا اور ان کو نصیحتیں فرمائیں اور اللہ تعالیٰ کے احکام یاد دلائے۔ (مشکوٰۃ عن النبی)

ایک مرتبہ حضرت بلاں رضی اللہ تعالیٰ عنہ بارگاہ رسالت میں حاضر ہوئے۔ یہ صحیح کا وقت تھا۔ آنحضرت صلی اللہ علیہ وسلم کھانا تناؤ فرمائے تھے۔ آپ نے حضرت بلاں رضی اللہ تعالیٰ عنہ سے فرمایا کہ بلاں رضی اللہ تعالیٰ عنہ کھانے میں شریک ہو جاؤ۔ انہوں نے عرض کیا یا رسول اللہ صلی اللہ علیہ وسلم (آج) میں روزہ دار ہوں، یہ سن کر آنحضرت صلی اللہ علیہ وسلم

نے فرمایا کہ ہم اپنا رزق کھار ہے ہیں اور بلال کا رزق جنت میں محفوظ ہے۔ پھر حضرت بلال رضی اللہ تعالیٰ عنہ سے فرمایا کہ بلال کیا تم کو معلوم ہے کہ روزہ دار کی ہڈیاں تسبیح میں مشغول رہتی ہیں اور اس کے لئے فرشتے استغفار کرتے ہیں جب تک اس کے پاس (کچھ) کھایا جاتا رہے۔

(مشکوٰۃ عن شعب الایمان)

ایک مرتبہ حضرت بلال رضی اللہ تعالیٰ عنہ اچھی قسم کی بہترین کھجوریں لے کر بارگاہ رسالت میں حاضر ہوئے، آنحضرت صلی اللہ علیہ وسلم نے ان سے دریافت فرمایا کہ یہ کہاں سے (آلی) ہیں؟ عرض کیا میرے پاس خراب کھجوریں تھیں میں نے ان خراب بھروسوں کے دو صاع کے بدالے یہ اچھی کھجوریں ایک صاع خریدی ہیں! یہ سنتے ہی آپ نے ارشاد فرمایا اوف! (یہ تم نے کیا کیا؟) یہ تو سراسر سود ہے۔ ایسا نہ کیا کرو۔ جب ایسا کرنا ہو تو اس کی صورت یہ کرو کہ خراب والی کھجوروں کو (کھجوروں کے علاوہ کسی) دوسری چیز کے بدالے پنج ڈالوں پھر جو چیز تم نے اپنی کھجوروں کی قیمت میں لی ہے اس کو قیمتاً دے کروہ اچھی والی کھجوریں خرید لو۔ (مشکوٰۃ عن البخاری و مسلم)

اس حدیث شریف سے معلوم ہوا کہ اموال ربویہ میں ایک ہی جنس کی چیز کو آپس میں برابر سرا بر کے معاملہ پر بینا درست نہیں ہے بلکہ ایسا کرنا سود ہے۔ اگرچہ ایک طرف وہی چیز ردی ہو اور دوسری طرف اچھی ہو، اگر ایسا کرنا ہو تو اس کی صورت آنحضرت صلی اللہ علیہ وسلم نے (سود سے بچنے کی) یہ ارشاد فرمائی کہ ایک طرف جو جنس ہے اس کو پہلے کسی دوسری چیز کے

بدلے (خواہ روپیہ ہو یا کوئی دوسری چیز) فروخت کر دو۔ پھر ایسا کرو کہ جو چیز تم نے قیمتائی ہے اس کے بدلہ اس چیز کو خرید لو جو اپنی فروخت کردہ چیز کی ہم جس ہے۔ اس ترکیب سے دونوں طرف جنس بدل جائے گی اور سود نہ رہے گا۔ یہ مسئلہ فقه حنفی کی کتابوں میں اسی طرح لکھا ہے اور اس کے ماتحت بہت سی جزئیات درج کی گئی ہیں۔ جن لوگوں کو حدیث کا پتہ نہیں اس قسم کے مسائل کو دیکھ کر فقهہ پر اعتراض کر کے اپنے آخرت خراب کرتے ہیں۔ جب مسئلہ حدیث شریف سے لیا گیا ہے تو اعتراض کرنا حدیث پر اعتراض ہے نہ کہ فقهہ پر۔

**فَالْمُدْرِكُ:** کمن کمن جنسوں کو آپس میں کم زیادہ کر کے فروخت کرنے پر سود ہوتا ہے۔ اس کی تفصیل کتب فقهہ دیکھو اردو میں بہشتی زیور حصہ پنجم میں مطالعہ کیا جائے۔

ایک مرتبہ حضرت عبد اللہ بن مسعود رضی اللہ تعالیٰ عنہ کی بیوی حضرت زینب رضی اللہ تعالیٰ عنہا آنحضرت صلی اللہ علیہ وسلم سے صدقہ کا ایک مسئلہ دریافت کرنے کے لئے گھر سے چلیں۔ جب آنحضرت صلی اللہ علیہ وسلم کے دروازہ پر پہنچیں تو وہاں ایک انصاری عورت سے ملاقات ہو گئی۔ وہ بھی اسی ضرورت سے آئی تھی جس ضرورت سے حضرت زینب رضی اللہ عنہا تشریف لے گئی تھیں (یعنی دونوں کو صدقہ کا مسئلہ معلوم کرنا تھا۔)

حضرت زینب رضی اللہ تعالیٰ عنہا کا بیان ہے کہ آنحضرت صلی اللہ علیہ وسلم کی ہیبت دلوں پر چھائی ہوئی ہے بید ہڑک مسئلہ دریافت کرنے کی جرأت نہ ہوئی تھی (ہم دونوں عورتیں، ابھی باہر ہی کھڑی تھیں اور سوال پہنچانے کی صورت سوچ رہی تھیں کہ) اندر سے بلال رضی اللہ تعالیٰ عنہ نکل آئے۔ ہم نے ان سے کہا کہ رسول اکرم صلی اللہ علیہ وسلم کی خدمت میں جاؤ اور عرض کرو کہ دروازہ پر دو عورتیں ہیں جو آپ سے سوال کر رہی ہیں کہ کیا ہم اپنے شوہروں پر اور اپنی پرورش میں جو یتیم بچے ہیں ان پر اپنے صدقہ کامال خرچ کر سکتی ہیں؟ اور ساتھ ہی یہ بھی کہا کہ آنحضرت صلی اللہ علیہ وسلم کو یہ مت بتانا کہ ہم دونوں ہیں؟ چنانچہ حضرت بلال رضی اللہ تعالیٰ عنہ بارگاہ رسالت میں حاضر ہوئے اور عرض کیا کہ دروازہ پر دو عورتیں یہ مسئلہ معلوم کر رہی ہیں۔ آپ نے دریافت فرمایا کہ وہ دونوں کون کون ہیں؟ عرض کیا انصار کی ایک عورت ہے اور زینب ہے؟ سوال فرمایا کوئی زینب؟ عرض کیا عبد اللہ بن مسعود رضی اللہ تعالیٰ عنہ کی اہلیہ؟ اس کے بعد آنحضرت صلی اللہ علیہ وسلم نے مسئلہ بتاتے ہوئے ارشاد فرمایا کہ شوہروں پر اور اپنے رشتہ کے قیمتوں پر خرچ کرنے سے دوہرا جرملے گا ایک اپنوں پر خرچ کرنے کا دوسرا خیرات کرنے کا۔ (مشکوٰۃ شریف کتاب الزکوٰۃ)

”خبر نہ دینا کہ ہم کون ہیں“، اس میں شاید یہ مصلحت ہوگی کہ خرچ کرنا چونکہ خفیہ طریقہ پر بہتر ہے اس لئے پتہ نہ چلے تو اخلاص سے زیادہ قریب اور ریا کاری کے احتمال سے زیادہ بعید ہوگا۔ چونکہ حضرت بلال رضی اللہ

تعالیٰ عنہ کے ذہن میں ان کی فرمائش کی مصلحت زیادہ اہمیت سے نہ آئی تھی اور انہوں نے خبر نہ دینے کا وعدہ بھی نہ فرمایا تھا۔ اس لئے آنحضرت صلی اللہ علیہ وسلم نے جب سوال فرمایا کہ سوال کرنے والی کون ہیں تو بتا دیا۔

## سکونت شام

اسد الغابہ میں ہے کہ جب آنحضرت فخر دو عالم صلی اللہ علیہ وسلم کی وفات ہو گئی (اور حضرت ابو بکر صدیق رضی اللہ تعالیٰ عنہ خلیفہ بنادیئے گئے) تو حضرت بلال رضی اللہ تعالیٰ عنہ حضرت ابو بکر صدیق رضی اللہ تعالیٰ عنہ کی خدمت میں آئے اور عرض کیا لہے رسول اللہ صلی اللہ علیہ وسلم کے خلیفہ ابا شہبہ میں نے رسول اکرم صلی اللہ علیہ وسلم سے سنا ہے کہ مومن کے اعمال میں سب سے افضل جہاد فی سبیل اللہ ہے اور میں نے اب ارادہ کیا ہے کہ موت آ۔ نے تک پوری زندگی جہاد میں گزار دوں۔ یہ سن کر حضرت صدیق رضی اللہ تعالیٰ عنہ نے فرمایا کہ اے بلال رضی اللہ تعالیٰ عنہ میں تم کو اللہ کی قسم دلاتا ہوں اور میرا حق اور جو قابل لحاظ مرتبہ ہے اس کا واسطہ دیتا ہوں (کہ تم میرے جیسے جی میں قیام کرو اور اذان دو) کیونکہ میں بوڑھا ہو چکا ہوں اور میرا وقت بھی قریب آچکا ہے (یہ سن کر) حضرت بلال رضی اللہ تعالیٰ عنہ مدینہ منورہ، میں قیام پذیر ہو گئے۔

جب حضرت صدیق اکبر رضی اللہ تعالیٰ عنہ کی وفات ہو گئی (اور حضرت عمر رضی اللہ تعالیٰ عنہ خلیفہ ہو گئے) تو حضرت بلال رضی اللہ تعالیٰ عنہ ان

کے پاس آئے اور وہی بات کہی جو آنحضرت صلی اللہ علیہ وسلم کے بعد حضرت صدیق اکبر رضی اللہ تعالیٰ عنہ سے عرض کی تھی (کہ میں اب باقی زندگی جہاد میں گذارنا چاہتا ہوں) ان کی بات سن کر حضرت عمر رضی اللہ تعالیٰ عنہ نے اسی طرح جواب دیا جس طرح حضرت صدیق اکبر رضی اللہ تعالیٰ عنہ نے دیا تھا ان کو روکنا چاہا لیکن حضرت بلاں رضی اللہ تعالیٰ عنہ راضی نہ ہوئے اور مزید قیام کرنے سے انکار فرمادیا اور بارگاہ خلافت میں عرض کیا کہ میں آنحضرت فخر عالم صلی اللہ علیہ وسلم کی موجودگی میں اذان دیتارہا پھر ابو بکر رضی اللہ تعالیٰ عنہ کی زندگی میں اذان دیتارہا (اور ان کے روکنے سے رک گیا) یہاں تک کہ ان کی وفات ہو گئی اور ان کی بات اس لئے ماننا پڑی کہ وہ میرے محسن خاص تھے میں نے رسول اکرم فخر عالم صلی اللہ علیہ وسلم سے نا ہے کہ جہاد فی سبیل اللہ سے بڑھ کر کوئی عمل نہیں ہے (اب جہاد میں زندگی گذارنا چاہتا ہوں) ناچار حضرت عمر رضی اللہ تعالیٰ عنہ نے اجازت دیدی اور حضرت بلاں رضی اللہ تعالیٰ عنہ (ہمیشہ کے لئے) مجاہد ہو کر شام چلے گئے، اپنے زمانہ خلافت میں ایک مرتبہ جب حضرت عمر رضی اللہ تعالیٰ عنہ شام تشریف لے گئے تو ان کی موجودگی میں حضرت بلاں رضی اللہ تعالیٰ عنہ نے اذان پڑھی۔ راوی کہتے ہیں حضرت عمر رضی اللہ تعالیٰ عنہ اس دن (زمانہ نبوی صلی اللہ علیہ وسلم کو یاد کر کے) اس قدر روبے کہ اس جیسا کسی دن بھی ان کو روتا ہوا ہم نے نہیں دیکھا)

استیعاب میں لکھا ہے کہ حضور اقدس صلی اللہ علیہ وسلم کی وفات کے

بعد جب حضرت صدق اکبر رضی اللہ تعالیٰ عنہ نے حضرت بلاں رضی اللہ تعالیٰ عنہ کو شام جانے سے روکنا چاہا تو انہوں نے عرض کیا اگر آپ نے مجھے اپنے لئے آزاد کیا ہے تو روک لیجئے اور اگر اللہ کے لئے آزاد کیا ہے تو چھوڑ دیجئے۔ میں اللہ کی طرف (یعنی اس کے دین کے لئے جہاد کرنے) جاتا ہوں۔ یہ سن کر حضرت صدق اکبر رضی اللہ تعالیٰ عنہ نے فرمایا کہ اچھا جاؤ چنانچہ وہ چلے گئے اور تاحیات شام ہی میں رہے۔

الحاصل اس میں سیرت لکھنے والوں کا اختلاف ہے کہ حضرت بلاں رضی اللہ تعالیٰ عنہ آنحضرت صلی اللہ علیہ وسلم کی وفات کے بعد ہی شام چلے گئے تھے یا حضرت صدق اکبر رضی اللہ تعالیٰ عنہ کی فرماںش پر ان کی مدت خلافت گزار کر تشریف لے گئے۔ واللہ تعالیٰ اعلم با واب۔

## شاوی

شام کے زمانہ قیام میں حضرت بلاں رضی اللہ تعالیٰ عنہ نے شاوی کی تھی۔ جس کا تذکرہ اصحابہ میں حافظ بن حجر نے اس طرح لکھا ہے کہ حضرت بلاں رضی اللہ تعالیٰ عنہ اپنے دینی بھائی ابو دیحہ خشعی رضی اللہ تعالیٰ عنہ کے ساتھ قبیلہ بنی خولان میں پہنچے اور ان لوگوں سے کہا کہ ہم دونوں اپنے نکاح کا پیغام دینے آئے ہیں ہم کافر تھے اللہ جل شانہ نے ہم کو ہدایت تھی اور اسلام سے نوازا۔ ہم غلام تھے اللہ تعالیٰ نے ہم کو آزادی کی دولت بخشی۔ ہم تنگست تھے ہم کو اللہ رب العزت نے مال نصیب فرمایا اگر تم لوگ ہم

سے نکاح کر دو تو الحمد للہ اور اگر ہمارا پیغام رو کر دو تو لا حول ولا قوۃ الا  
باللہ قبیلہ بنی خولان کے لوگوں نے دونوں کا نکاح کر دیا۔

(الاصابہ ذکر رویہ)

شادی کا ذکر تو ملا لیکن اولاد ہونے کا پتہ نہ چلا۔ صاحب اسد الغابہ نے  
یہ ضرور لکھا ہے کہ حضرت بلال رضی اللہ تعالیٰ عنہ نے موت کے وقت کوئی  
اولاد نہیں چھوڑی۔

## شام سے ایک بار مدینہ میں آنا

حضرت بلال رضی اللہ تعالیٰ عنہ شام میں قیام پذیر ہو گئے تھے اور اس کو  
کافی عرصہ گذر چکا تھا کہ ایک روز خواب میں حضور اقدس صلی اللہ علیہ وسلم  
کی زیارت سے مشرف ہوئے اور ارشاد نبوی (صلی اللہ علیہ وسلم) ہوا کہ  
اے بلال یہ کیا بے وفائی ہے (مدینہ نہیں آتے ہو) کیا وہ وقت نہیں آیا کہ  
ہمارے پاس آؤ، خواب کے بعد رنج کی حالت میں بیدار ہوئے اور سوار ہو کر  
مدینہ طیبہ کی راہ لی اور مدینہ منورہ پہنچ کر صاحب مدینہ صلی اللہ علیہ وسلم کی  
قبر شریف کے پاس حاضر ہو کر رونا شروع کر دیا، اتنے میں آل نبی صلی اللہ علیہ  
 وسلم کے چشم و چراغ حضرت حسن و حضرت حسین رضی اللہ تعالیٰ عنہما پہنچ  
 گئے۔ ان کو دیکھ کر چومنے اور پیار کرنے لگے۔ دونوں نے فرمائش کی کہ فجر کی  
 اذان دیں جب انہوں نے اذان دی تو مدینہ منورہ میں زلزلہ کی کیفیت  
 محسوس ہونے لگی اور (حضرت بلال رضی اللہ تعالیٰ عنہ کی اذان سن کے

حاضرین مدینہ کو زمانہ نبوی صلی اللہ علیہ وسلم یاد آگیا جس کی وجہ سے) رونے والے ایسے روئے کہ کسی دن مرد و عورت اس قدر روتے نہیں دیکھے گئے، یہ واقعہ اسد الغابہ میں لکھا ہے۔ لیکن ملا علی قاریؒ نے موضوعات کبیر (ص ۱۵۱ مطبوعہ کراچی) میں اس کو موضوع (یعنی بنایا ہوا) قصہ بتایا ہے۔ صاحب آثار السنن نے جلد ثانی کے بالکل ختم پر اس قصہ کو نقل فرمایا ہے اور اس میں یہ اضافہ ہے کہ حضرت بلاں رضی اللہ تعالیٰ عنہ کی اذان سن کر لوگوں نے کہا کیا رسول صلی اللہ علیہ وسلم دوبارہ تشریف لے آئے۔ اور یہ بھی ہے کہ حضور اقدس صلی اللہ علیہ وسلم کی وفات کے بعد مدینہ میں کسی دن اس قدر رونے والے مرد و عورت نہیں دیکھے جس قدر اس روز حضرت بلاں رضی اللہ تعالیٰ عنہ کی اذان سن کر رہے۔ صاحب آثار السنن نے اس قصہ کو ابن عساکر اور ابکی سے نقل کیا ہے اور ترقی الدین ابکی کا قول نقل کیا ہے اس کی سند جید ہے۔ واللہ تعالیٰ اعلم۔

## وفات


حضرت بلاں رضی اللہ تعالیٰ عنہ کی وفات ۲۰ھ میں دمشق میں ہوئی اور وہیں باب صغیر کے پاس مقبرہ میں دفن ہوئے اس وقت ان کی عمر مبارک ۶۳ سال کی تھی۔ اس حساب سے بعثت نبوی کے وقت ان کی عمر ۳۰ سال ہوتی ہے۔ انہوں نے اپنی زندگی کے پورے ۳۳ سال اسلام کی خدمت میں گزارے۔ اسلام کے لئے مار بھی کھائی جہاد غزوات میں بھی برابر

شریک رہے بھوک بھی برداشت کی۔ نہ صرف موذن بلکہ سید المؤذنین کے عہدہ علیا پر فائز ہوئے۔ رسالتِ تاب صلی اللہ علیہ وسلم کے اخراجات کے ذمہ دار رہے۔

رضی اللہ تعالیٰ عنہ وارضاہ وفی سنۃ وفاتہ و مقام وفاتہ اقوال اخر ذکرت فی کتب اسماء الرجال واللہ تعالیٰ اعلم بالصواب والیہ المرجع والماab وصلی اللہ تعالیٰ علی خیر خلقہ سیدنا و سندنا محمد وآلہ وصحبہ اجمعین والحمد للہ تعالیٰ علی

تمامہ حسن ختامہ

(تمت و با حیر عمت)



## بِسْمِ اللَّهِ الرَّحْمَنِ الرَّحِيمِ

### حضرت ابن اُمّ مکتوم رضی اللہ عنہ

”حضرت بلاں رضی اللہ تعالیٰ عنہ کے سوانح لکھنے کے بعد خیال آیا کہ مسجد نبوی  
صلی اللہ علیہ وسلم کے دوسرے منڈن یعنی حضرت ابن مکتوم رضی اللہ تعالیٰ عنہ  
کے حالات بھی لکھوں چنانچہ شیوه حدیث کی مستند کتابوں سے اخذ کر کے یہ چند  
صفحات لکھے ہیں جو قارئین کی نظر کے ساتے ہیں۔“..... محمد عاشق الہی عفی عنہ

۔۔۔۔۔

حضرت ابن اُمّ مکتوم رضی اللہ تعالیٰ عنہ بڑے درجہ کے صحابی ہیں،  
آپ سابقین اولین میں سے ہیں اور حضرت خدیجہ رضی اللہ تعالیٰ عنہما کے  
اموال زاد بھائی ہیں، نام عبد اللہ تھا اور بعض علماء نے عمر و بتایا ہے، ایک  
قول یہ ہے کہ ان کا نام حسین تھا آپ نسل اُقریشی تھی اور مکہ معظمہ کے رہنے  
والے تھے، آپ کا شمار مہاجرین اولین میں ہوتا ہے۔ حضور اقدس صلی اللہ  
علیہ وسلم کے ہجرت فرمانے سے پہلے ہی مدینہ منورہ کو ہجرت کر گئے تھے،  
والد کا نام میں بھی علماء سیر کا اختلاف ہے کسی نے قیس بن زائد بتایا ہے اور  
کسی نے عمر و اور کسی نے شریح بن مالک لکھا ہے۔

ام مکتوم ان کی والدہ تھیں جن کا نام عائکہ تھا۔ (زمخشری نے کشاف میں ام مکتوم کو ان کی دادی بتایا ہے اور تفسیر مدراک میں بھی ایسا ہی لکھا ہے مگر صاحب روح المعانی فرماتے ہیں کہ یہ غلط ہے۔ و غلط الزمخشری فی جعلہا فی الکشاف جذته)

مکتوم کا معنی ہے ”چھپا ہوا“ چونکہ حضرت ابن ام مکتوم رضی اللہ تعالیٰ عنہ (ایک قول کے مطابق) ناہیں پیدا ہوئے تھے اس لئے ان کی والدہ کو ام مکتوم کہا جانے لگا یعنی ایسے لڑکے کی ماں جس کی آنکھیں چھپائی ہوئی ہیں (یعنی بینائی کے اعتبار سے بند ہیں) اور بہت سے علماء نے فرمایا ہے کہ پیدائشی ناہیں تھے بلکہ پہلے بینا تھے بعد میں نیائی جاتی رہی تھی۔ حافظ ابن حجر فتح الباری میں لکھتے ہیں کہ والمعروف انه می بعد بدر بستین۔ یعنی علمائے سیر میں یہی معروف و مشہور ہے کہ غزوہ بدر کے دو سال بعد وہ ناہیں ہوئے تھے لیکن یہ قول صحیح نہیں ہے کیونکہ حضرت ابن مکتوم کا ذکر سورہ عبس میں موجود ہے اور وہ مکہ میں نازل ہوئی تھی۔ لہذا بظاہر ایسا معلوم ہوتا ہے کہ وہ بعثت نبی صلی اللہ علیہ وسلم سے دو سال بعد ناہیں ہوئے ہوں گے۔ راوی نے ”بعد البعثة“ کی جگہ ”بعد بدر“ نقل کر دیا ہے۔ واللہ تعالیٰ اعلم (من او جز المسالک)

## خدمت اذان

حضرت اقدس صلی اللہ علیہ وسلم کے موزعین میں حضرت ابن ام مکتوم

رضی اللہ تعالیٰ عنہ بھی شمار کئے جاتے ہیں۔ حضرت بلال اور ابن ام مکتوم رضی اللہ تعالیٰ عنہما دونوں مسجد نبوی کے موذن تھے۔ بخاری شریف میں ہے کہ رسول اکرم صلی اللہ علیہ وسلم نے حضرات صحابہ رضی اللہ تعالیٰ عنہم سے ارشاد فرمایا کہ بلال کی اذان تم میں سے کسی کو سحری کھانے سے نہ روکے کیونکہ وہ ایسے وقت میں اذان دیتے ہیں جب کہ رات باقی ہوتی ہے اور ان کی ذان اس لئے ہوتی ہے کہ جو تہجد کی نماز میں مشغول ہواں کو (سحری کھانے کے لئے یا نماز فجر کے واسطے ذرا ستانے کے لئے لینے بیٹھنے کی جگہ) واپس کروں اور تاکہ سونے والے کو جگاؤں۔ بخاری کی دوسری روایت میں ہے کہ آنحضرت صلی اللہ علیہ وسلم نے فرمایا کہ پیشک بلال رات میں اذان دیتے ہیں لہذا تم ان کی اذان سن کھاتے پیتے رہو (یعنی سحری ختم نہ کرو) یہاں تک کہ ابن ام مکتوم اذان دینا شروع کروں۔ راوی کا بیان ہے کہ ابن ام مکتوم نا بینا تھے۔ جب تک ان سے یہ نہ کہا جاتا کہ صحیح ہو گئی ہے اس وقت تک اذان نہ دیتے تھے اس سے معلوم ہوا کہ کوئی شخص اس بات کے لئے مقرر تھا کہ صحیح ہوتے ہی حضرت ابن ام مکتوم کو خبر کر دیتا، فتح الباری میں ایک حدیث نقل کی ہے کہ حضرت ابن مکتوم رضی اللہ تعالیٰ عنہ (گونا بینا تھے مگر طلوع فجر کی ان کو ایسی پہچان تھی کہ ان سے خطانہ ہوتی تھی (جہاں فجر نمودار ہوئی فوراً اذان دیدی)

امام طحاویؒ کا فرمانا ہے کہ حضرت بلال رضی اللہ تعالیٰ عنہ کی اذان سحری کی اطلاع کے لئے یا تہجد گزار کو قرب صحیح کی اطلاع دینے کے لئے ہوتی تھی

اور حضرت ابن ام مکتوم رضی اللہ تعالیٰ عنہ کی اذان نماز فجر کے لئے تھی، محدث ابن القطان<sup>ؓ</sup> نے فرمایا کہ یہ دو اذانیں صرف رمضان میں ہوتی تھیں، اس حدیث سے سحری کے وقت اذان دینے کا پتہ چلا مگر حضرات صحابہ کرام رضی اللہ تعالیٰ عنہ کے زمانہ ہی سے اس پر عمل متروک ہو گیا تھا۔ چونکہ خلفشار کا اندیشہ ہے کہ لوگ اذان فجر سمجھ کر سحری سے محروم رہ جائیں گے) اس لئے آج کل نہیں پڑھی جاتی ہے طحاوی شریف میں حضرت علقمه (تابعی) سے نقل کیا ہے کہ انہوں نے ایک شخص کو طلوع فجر سے قبل اذان دیتے سنا تو فرمایا کہ خبر اس شخص نے رسول اکرم صلی اللہ علیہ وسلم کے صحابہ رضی اللہ تعالیٰ عنہم کے طریقہ کی مخالفت کی۔

سورہ عبس کا نزول اور حضرت ابن مکتوم رضی عنہ کا اعزاز صاحب روح المعانی سورہ عبس کا شان نزول لکھتے ہوئے تحریر فرماتے ہیں کہ ایک دن نبی کریم علیہ التحیۃ والسلام قریش مکہ کے بڑے بڑے سرداروں کو دعوت اسلام دے رہے تھے جن میں ابو جہل اور عتبہ اور شیبہ اور امیہ بن خلف اور ولید بن مغیرہ تھے۔ ان لوگوں کے مسلمان ہو جانے سے امید تھی کہ دوسرے لوگ بھی ان کی دیکھادیکھی اسلام قبول کریں گے اسی وقت حضرت ابن مکتوم رضی اللہ تعالیٰ عنہ بارگاہ رسالت میں حاضر ہوئے اور عرض کیا کہ یا رسول اللہ مجھے پڑھائیے اور اللہ تعالیٰ نے جو علوم آپ کو دیئے ہیں ان میں سے مجھے سکھائیے اور یہ بات ایک ہی دفعہ کہہ کر

خاموش نہیں ہو گئے بلکہ بار بار کہتے رہے اور چونکہ نابینا تھے اس لئے ان کو یہ معلوم نہ ہوا کہ حضور اقدس صلی اللہ علیہ وسلم حاضرین کو دعوت دینے میں مشغول ہیں۔

حضور اقدس صلی اللہ علیہ وسلم کو ان کی یہ قطع کلامی ناگوار ہوئی جس کا اثر آپ کے چہرہ انور پر ظاہر ہو گیا اور آپ نے ان کی طرف سے اعراض فرمایا اور جن لوگوں کو دعوت میں مشغول تھے ان ہی میں مشغول رہے اور آپ کی دلی خواہش یہ ہوئی کہ ابن ام مکتوم اس وقت سوال نہ کرتے تو اچھا تھا۔ اس پر آیات ذیل ہوئیں۔

﴿عَبَسَ وَتَوْلَىٰ أَنْ يَأْمَدُ الْأَعْمَمِيٍّ وَمَا يُدْرِكُ لَعْلَهُ  
يَزَكُّ أَوْ يَذَكَّرُ فَتَنَفَعَهُ الذِّكْرُىٰ أَمَّا مَنْ اسْتَغْنَىٰ فَإِنَّهُ لَهُ  
تَصَدِّىٰ وَمَا عَلَيْكَ الْأَيْزَكُىٰ وَأَمَّا مَنْ جَاءَكَ يَسْعَىٰ وَهُوَ  
يَخْشِىٰ فَإِنَّهُ عَنْهُ تَلَهُىٰ كَلَّا إِنَّهَا تَذَكِّرَةٌ طَفَمَنْ شَاءَ  
ذَكَرَهُ طَ﴾

”پیغمبر (صلی اللہ علیہ وسلم) کے چہرہ پر (ناگواری کے باعث) شکن پڑ گئی، اور رخ موڑ لیا اس بات سے کہ ان کے پاس نابینا آیا اور آپ کو کیا خبر شاید وہ سنور جاتا یا وہ نصیحت قبول کرتا تو اس کو نصیحت کرنا فائدہ پہنچاتا لیکن جو شخص بے پرواہی کرتا ہے تو آپ اس کی فکر میں پڑتے ہیں حالانکہ آپ پر اس کا کوئی الزام نہیں کہ وہ نہ سنور سے اور جو شخص آپ کے پاس دوڑتا ہوا آتا ہے

اور (خدا کے پاک سے ڈرتا ہے آپ اس سے بے تو جہی بر تے  
ہیں ہرگز ایسا نہ کیجئے، بیشک قرآن نصیحت کی چیز ہے سو جس کا جی  
چاہے اس کو قبول کرے۔“

صاحب روح المعانی لکھتے ہیں کہ اس واقعہ کے بعد حضور اقدس صلی اللہ علیہ وسلم حضرت ابن مکرم رضی اللہ تعالیٰ عنہ کے اعزاز واکرام کا خاص دھیان فرماتے تھے اور ان کے حاضر ہونے پر فرمایا کرتے تھے کہ مَرْحَبًا بِمَنْ عَاتَبَنِي فِيهِ رَبِّي۔ (یعنی اس شخص کے لئے خوش آمدید ہے جس کے بارے میں مجھے میرے رب نے عتاب فرمایا) اور ان سے یہ بھی دریافت فرمایا کرتے تھے کہ هَلَ لَكَ مِنْ حَاجَةً (یعنی کیا تمہیں مجھ سے کچھ کام ہے)

## خلافت اور امامت

نیز حضور اقدس صلی اللہ علیہ وسلم نے یوں بھی ان کا اکرام فرمایا کہ جب آپ جہاد وغیرہ کے لئے تشریف لے جاتے تو ان کو مدینہ منورہ میں اپنا خلیفہ بنایا جاتے تھے جس کی وجہ سے مسلمانوں کے امور آپ کی واپسی تک آپ سے متعلق ہو جاتے تھے اور اس زمانہ میں مسجد نبوی کے امام بھی وہی ہوتے تھے اسماء الرجال کی کتابوں میں لکھا ہے کہ آنحضرت صلی اللہ علیہ وسلم ۱۳ مرتبہ ان کو خلیفہ بنایا کر اپنے پیچھے مدینہ منورہ میں چھوڑ گئے۔

## شووق جہاد اور شہادت

حضرت زید بن ثابت رضی اللہ تعالیٰ عنہ (کاتب وحی) کا بیان ہے کہ

رسول اکرم صلی اللہ علیہ وسلم نے مجھے (سورہ نساء کی) یہ آیت اس طرح املا کرائی لَا يَسْتَوِي الْقَاعِدُونَ مِنَ الْمُؤْمِنِينَ وَالْمُجَاهِدُونَ فِي سَبِيلِ اللّٰهِ (یعنی جہاد میں شرکت نہ کر کے (گھروں میں) بیٹھ جانے والے مومنین اور اللہ کے راستہ میں جہاد کرنے والے برابر نہیں ہیں) ابھی حضور اقدس صلی اللہ علیہ وسلم اس آیت شریف کا املا کراہی رہے تھے کہ ابن ام مکتوم رضی اللہ تعالیٰ عنہ آگئے اور انہوں نے عرض کیا کہ یا رسول اللہ اگر میں جہاد کر سکتا تو ضرور آتا (چونکہ) وہ ناجینا تھے (اس لئے انہوں نے یہ بات کہی) ان کے اس کہنے پر اسی وقت حضور اقدس صلی اللہ علیہ وسلم پر اللہ تعالیٰ نے وحی نازل فرمائی اور آیت بالا میں لفظ غیر اولی الضرر کا اضافہ فرمایا حضرت زید بن ثابت رضی اللہ تعالیٰ عنہ کا بیان ہے کہ جب یہ وحی نازل ہوئی ہے اس وقت حضور اقدس صلی اللہ علیہ وسلم کی بارک ران میری ران پر تھی وحی کے بوجھ سے مجھے ایسا محسوس ہوا کہ میری ران کھلی جا رہی ہے اس کے بعد وہ کیفیت جاتی رہی جو حضور اقدس صلی اللہ علیہ وسلم کو نزول وحی کے وقت طاری ہوا کرتی تھی۔ (ترندی شریف کتاب التفسیر)

لفظ غیر اولی الضرر کے نزول کے بعد اب پوری آیت اور اس کا ترجمہ اس طرح ہوا۔

﴿لَا يَسْتَوِي الْقَاعِدُونَ مِنَ الْمُؤْمِنِينَ غَيْرًا وَلِي الضرر  
وَالْمُجَاهِدُونَ فِي سَبِيلِ اللّٰهِ بِأَمْوَالِهِمْ وَأَنفُسِهِمْ﴾  
”وہ مسلمان جو بلاغذر کے گھروں میں بیٹھ رہیں اور وہ لوگ جو اپنے

مالوں سے اور جانوں سے اللہ کی راہ میں جہاد کریں برابر نہیں ہوں گے۔“

جو لوگ معذوری کی وجہ سے شریک جہاد نہیں ہو سکتے مگر ان کے دلوں میں عزم کامل ہے اور شوق جہاد بھرپور ہے تو ایسے حضرات اپنی پچی نیت اور تڑپ کے باعث جہاد کرنے والوں ہی کی برابر ہیں ہاں غیر معذورین کو شریک جہاد ہو کر مجاہدین کی برابری کا فکر کرنا چاہئے۔ چونکہ ہر موقع پر جہاد فرض عین نہیں ہے اس لئے ہر غزوہ میں اگر بعض نہ جائیں گے تو گنہگار تونہ ہوں گے لیکن جہاد کرنے کے جو فضائل موجود ہیں جہاد کرنے ہی سے ملیں گے۔

حضرت ابن ام مکتوم رضی اللہ تعالیٰ عنہ گونا بینا ہونے کی وجہ سے شرکت جہاد سے معذور رہتے مگر شوق جہاد ان کو کشاں کشاں قادسیہ کی جنگ کے میدان میں لے گیا اور اسی موقع پر جام شہادت نوش فرمایا یہ حضرت عمر رضی اللہ تعالیٰ عنہ کی خلافت کا زمانہ تھا حضرت انس رضی اللہ تعالیٰ عنہ کا بیان ہے کہ میں نے جنگ قادسیہ میں ان کو اس حال میں دیکھا کہ لو ہے کی زرہ پہنے ہوئے اور ہاتھ میں سیاہ جھنڈا لئے ہوئے تھے (بینائی نہ ہونے کے باعث چونکہ شمشیر زنی سے عاجز تھے اس لئے جھنڈا سنپھالنے ہی کی خدمت اپنے ذمہ لے لی) ایک قول یہ بھی ہے کہ فتح قادسیہ کے بعد مدینہ منورہ والپس آکر روفات پائی۔ رضی اللہ عنہ۔